



# ලංකාණ්ඩුවේ ගැසට් පත්‍රය

## අති විශේෂ

අංක 12,799 — 1961 දෙසැම්බර් 9 වැනි සෙනසුරාදා — 9.12.1961

(ආණ්ඩුවේ බලය පිට ප්‍රසිද්ධ කරන ලදී.)

### I වැනි කොටස: (I) වැනි ඡේදය — සාමාන්‍ය

#### ආණ්ඩුවේ නිවේදන

අ. ආ. කා. අංකය : ඩබ්ලිව්. 64/61 (9).

මහාජන ආරක්ෂක පනත

40 අයි.

අගමැතිගේ නිර්දේශය අනුව, 40 වෙනි අධිකාරය වන මහාජන ආරක්ෂක පනතෙහි 5 වෙනි වගන්තිය යටතේ අග්‍රාණ්ඩුකාර වරයා විසින් පනවනු ලැබූ නියෝග.

ඕ. ඊ. ගුණතිලක,  
අග්‍රාණ්ඩුකාරවරයා.

අග්‍රාණ්ඩුකාරවරයාගේ කායභාරය, කොළඹ.  
1961 දෙසැම්බර් 9,

#### නියෝග

1. මේ නියෝග 1961 අංක 9 දරන හදිසි (විවිධ විධිවිධාන හා බලතල) නියෝග නමින් හැඳින්විය හැකි ය. ලුහුඹු නාමය.
2. (1) යම් හදිසි නියෝගයක, වෙනත් නිරූපණයක් පැහැදිලි ව එහි සඳහන් කොට නොමැති විටක හෝ අන් ලෙසකින් එහි ප්‍රකාශිතව ම විධිවිධාන සලස්වනු නො ලැබූ විටක හෝ පද සංස්කරණයෙන් විරුද්ධ අර්ථයක් අවශ්‍ය නො වූ විටක—
  - යම් හදිසි නියෝගයක් සම්බන්ධයෙන් “ නීතිපති ” යන්නට උප නීතිපති, යම් නියෝජ්‍ය නීතිපති වරයකු හෝ ඒ නියෝගයෙහි කාර්යය සඳහා ඒ වෙනුවෙන් නීතිපති විසින් බලය පවරනු ලැබූ ආණ්ඩුවේ අධිනීතිඥයකු වූ, යම් අධිනීතිඥයකු හෝ ඇතුළත් වේ ;
  - යම් හදිසි නියෝගයක් සම්බන්ධයෙන් “ නියම බලධරයා ” යන්නෙන් ඒ නියෝගයෙහි කාර්යය සඳහා නියම බලධරයකු වශයෙන් අගමැති විසින් නමින් හෝ නිලයෙන් පත් කරනු ලැබූ යම් තැනැත්තකු අදහස් වේ ;

“ හදිසි නියෝගය ” යන්නෙන්, මේ නියෝගවලින් යමක් හෝ මහාජන ආරක්ෂක පනත යටතේ පනවනු ලැබ එවකට බලපැවැත්වෙන අන් කිසි නියෝගයක් අදහස් වේ.

“ අත්‍යාවශ්‍ය සේවය ” යන්නෙන් මහාජන ප්‍රයෝජනය සඳහා විය යුතු ය යි හෝ මහාජන ආරක්ෂාවට හෝ ජනතාවගේ ජීවිතයට අත්‍යාවශ්‍ය විය යුතු ය යි අග්‍රාණ්ඩුකාරවරයාගේ ආඥාවකින් ප්‍රකාශ කරනු ලබන යම් සේවයක් අදහස් වේ. තවද එබඳු සේවයක් ලෙස ප්‍රකාශ කරනු ලැබූ රජයේ දෙපාර්තමේන්තුවක් හෝ එහි ශාඛාවක්ද එයට ඇතුළත් වේ.

“ පුපුරන ද්‍රව්‍යය ” යන්නට පුපුරන ද්‍රව්‍ය ආඥාපනතෙහි එයට දී තිබෙන අර්ථයම ඇත්තේ ය. 183 අයි.

“ ඉඩම ” යන්නට ජලයෙන් වැසුණු ඉඩම් ද ගෙවල්වල හෝ ගොඩනැගිලිවල කොටස් ද ඇතුළත් වේ.

යම් දේපළක් සම්බන්ධයෙන් “ බලයෙන් හිමිකර ගැනීම ” යන්නෙන්, යම් දේපළක් ස්වාමිත්වයට ගැනීම හෝ බලයෙන් හිමිකර ගැනීමේ බලධරයාට කැමැත්තක් කිරීම සඳහා දේපළ භාර දෙන ලෙස නියම කිරීම අදහස් වේ. තව ද එහි ව්‍යාකරණ ප්‍රභේද හෝ ඒකවර්ගීය පාඨ ඒ අනුව තේරුම් ගත යුතු ය.

(2) අර්ථ නිරූපණ ආඥාපනත, පනතක හෝ ආඥාපනතක අර්ථ නිරූපණය සඳහා අදාළ වන සේ ම, හදිසි නියෝගයක හෝ එය යටතේ පනවනු ලැබූ ආඥාවල හෝ ව්‍යවස්ථාවල අර්ථ නිරූපණය සඳහා ද ඒ පනත අදාළ විය යුතු ය.

(3) යම් හදිසි නියෝගයක් පිළිබඳ ව, යම් ලේඛනයක හෝ වෙන යම් ලිඛිත නීතියක ඇති හැම සඳහනක් ම, විරුද්ධාර්ථයක් නො පෙනුණු විටක, මහාජන ආරක්ෂක පනත යටතේ සම්පාදනය කරනු ලැබ ඉන් පසු පනවනු ලැබූ නියෝගයකින් සංශෝධනය කරනු ලැබ එවකට බලපැවැත්වෙන ඒ නියෝගය සඳහන් කරනු ලැබූ ලෙස තේරුම් ගත යුතු ය.

(4) මහාජන ප්‍රයෝජනයට යම් සේවයක් විය යුතු ය යි හෝ මහාජන ආරක්ෂාවට හෝ ජනතාවගේ ජීවිතයට අත්‍යාවශ්‍ය විය යුතු ය යි ප්‍රකාශ කෙරෙන, අග්‍ර ආණ්ඩුකාරයා විසින් මේ නියෝගයෙහි (1) වෙනි ඡේදය යටතෙහි පනවනු ලැබූ ආඥාවක් සාමාන්‍යයෙන් මුළු දිවයින සඳහා හෝ ඒ ආඥාවෙහි නියමිත ප්‍රදේශයක් හෝ ස්ථානයක් සඳහා කරනු ලැබිය හැකි ය.

නියම බලධරයා.

3. (1) යම් හදිසි නියෝගයක කාර්ය සඳහා යම් තැනැත්තකු නියම බලධරයා වශයෙන් පත් කරනු ලැබීම සාමාන්‍යයෙන් මුළු දිවයිනට ම හෝ ඒ තැනැත්තා පත් කරනු ලබන ලේඛනයෙහි නියමිත යම් ප්‍රදේශයකට හෝ ස්ථානයකට, විය හැකි ය. තව ද ඒ ලේඛනයෙහි නියමිත යම් කාර්යවලට ඒ පත් කිරීම සීමා කළ හැකි ය.

එසේ වුව ද, එබඳු නියෝගයක යම් කාර්යයක් සඳහා හෝ නියමිත ප්‍රදේශයක් හෝ ස්ථානයක් සඳහා, නියම බලධරයන් දෙදෙනෙකු හෝ ඊට වැඩි ගණනක් පත් කරනු ලැබීමට මේ ඡේදයේ පෙරාතුව වූ විධිවිධානවල කිසිවකින් අවහිර කරන ලෙස නො සැලකිය යුතු ය.

(2) නම් කරනු ලැබූ නිලයක් දරන්නකු නියම බලධරයකු විය යුතු ලෙස පත් කරනු ලැබූ කල්හි, විරුද්ධාකාරයකට විධිවිධාන පැහැදිලි ලෙස සලස්වා නොමැති අවස්ථාවක දී, නම් කරනු ලැබූ නිලයෙහි එවකට යුතුකම් ඉටු කරන තැනැත්තා ද ඒ පත්වීමට ඇතුළත් වන ලෙස සැලකිය යුතු ය.

වාහන බලයෙන් හිමිකර ගැනීම.

4. (1) මහාජන ආරක්ෂාව සඳහාත්, මහාජන සාමය පවත්වා ගැනීම සඳහාත්, ජනතාවගේ ජීවිතයට අත්‍යාවශ්‍ය සැපයීම් හා සේවා පවත්වා ගෙන යාම සඳහාත්, ලංකාවෙහි යම් වාහනයක් බලයෙන් හිමි කර ගැනීම අවශ්‍ය ය යි හෝ යෝග්‍ය ය යි නියම බලධරයකුට අදහස් වුවහොත්, එ බඳු වාහනයක් ඒ බලධරයාට බලයෙන් හිමි කර ගත හැකි ය. ඒ බලයෙන් හිමි කර ගැනීම සම්බන්ධයෙන් අවශ්‍ය ය යි හෝ යෝග්‍ය ය යි, නියම බලධරයාට හැඟෙන, නියමයන් ඔහු විසින් දිය හැකි ය.

(2) මේ නියෝගයෙහි (1) වෙනි ඡේදය යටතේ යම් වාහනයක්, නියම බලධරයා විසින් බලයෙන් හිමිකර ගනු ලැබූ විට, මහාජන ආරක්ෂාව සඳහාත්, මහාජන සාමය පවත්වා ගැනීම සඳහාත්, ජනතාවගේ ජීවිතයට අත්‍යාවශ්‍ය සැපයීම් හා සේවා පවත්වාගෙන යාම සඳහාත් යෝග්‍ය ය යි, නියම බලධරයාට හැඟෙන කාර්යවලට හා ආකාරයට ඒ වාහනය ඔහු විසින් පාවිච්චි කළ හැකි ය. නැතහොත් යෙදිය හැකි ය. එසේම ඒ කාර්යවලට හා ආකාරයට පාවිච්චි කරන ලෙස හෝ යොදන ලෙස බලය දිය හැකි ය.

(3) මේ නියෝගයේ (1) වෙනි ඡේදයෙන් පැවැරුණු බලතල ප්‍රබල ලෙස පාවිච්චි කිරීම සඳහා එසේ කිරීම අවශ්‍ය ය යි නියම බලධරයාට අදහස් වුවහොත්, මුළු ලංකාව සම්බන්ධයෙන් හෝ එහි නියමිත ප්‍රදේශයක් සම්බන්ධයෙන් හෝ කරනු ලැබූ ආඥාවකින්, ඒ ආඥාව සම්බන්ධවන වෙලේහි, ආඥාවට සම්බන්ධවූ ප්‍රදේශයක, යම් භූමියක, ආඥාවෙහි විස්තර කරනු ලබන අන්දමේ වාහනයක් තම ස්වාමීන්වයෙහි හෝ තම පාලනයෙහි ඇති කිසි ම තැනැත්තකු විසින්, ආඥාවෙහි නියමිත තැනැත්තා හෝ බලධරයා විසින් ඒ වාහනය ඉවත් කිරීමට අවසර දෙන තෙක්, ඒ භූමියෙන් ඉවත් නො කරන ලෙස හෝ ඉවත් කිරීම නො කර වන ලෙස හෝ එබන්දකට ඉඩ නො හරින ලෙස, නියම කළ හැකි ය.

(4) මේ නියෝගයෙහි පෙරාතුව වූ විධිවිධානවලින් යම් තැනැත්තකු වෙත පවරනු ලැබූ බලතල පාවිච්චි කරනු ලැබීමෙහි දී, ඔහු විසින් ඉල්ලා සිටියහොත්, පොලිස් නිලධරයෙකු හෝ රජයේ වෙනත් නිලධරයකු ඔහුට ඒ සඳහා ආධාර හා සහාය දිය යුතු ය.

(5) මේ නියෝගයේ කාර්ය සඳහා, “ නියම බලධරයා ” යන්නෙන්, යුද්ධභවුද්‍රවෙහි අණ දෙන්නා, නාවික භවුද්‍රවේ අධිපති, ඉවන් භවුද්‍රවේ අණ දෙන්නා හෝ පොලිස්පති අදහස් වේ.

අසත්‍ය ප්‍රකාශ.

5. යම් තැනැත්තකු—  
 (අ) යම් හදිසි නියෝගයක් හෝ හදිසි නියෝගයක් යටතේ කරනු ලැබූ ආඥාවක ප්‍රකාර කරනු ලැබූ ඉල්ලීමකට පිළිතුරු වශයෙන් සැලකිය යුතු කරුණක් සම්බන්ධයෙන් අසත්‍ය බව තමා දන්නා වූ හෝ එලෙස බව විශ්වාස කිරීමට යුක්ති සහගත හේතුවක් ඇත්තා වූ යම් ප්‍රකාශයක් කළහොත් හෝ එබඳු යම් තොරතුරක් සැපයුවහොත්, නැතහොත්  
 (ආ) යම් හදිසි නියෝගයකින් හෝ හදිසි නියෝගයක් යටතේ කරනු ලැබූ ආඥාවකින් හෝ කරන ලෙස නියම කරනු ලැබූ යම් ගිණුමක, ප්‍රකාශයක, තක්සේරුවක, වාර්තාවක හෝ අන් කිසි ලේඛනයක ඉහත සඳහන් පරිදි ප්‍රකාශයක් කළහොත්,

ඔහු වරදකට වරදකරු විය යුතු ය.

තොරතුරු ලබා ගැනීමේ හෝ භාණ්ඩයක් පරීක්ෂා කිරීමේ බලය.

6. (1) මේ නියෝගවල ඇතුළත් විශේෂ විධිවිධානවලට හානියක් නොමැතිව, නියම බලධරයා විසින් හෝ ඔහු වෙනුවෙන්, ඒ සඳහා ඉල්ලීමක් කළ විටක, මහාජන ආරක්ෂාව සඳහා හෝ මහාජන සාමය පවත්වා ගෙන යාම සඳහා හෝ හදිසි නියෝගයක කාර්ය සඳහා හෝ ලබා ගැනීමට හෝ පරීක්ෂා කරනු ලැබීමට අවශ්‍ය ය යි නැතහොත් යෝග්‍ය ය යි බලධරයාට හෝ ඉල්ලීම කරන තැනැත්තාට අදහස්වන, ඉල්ලීමෙහි සඳහන් කරනු ලැබූ තොරතුරක් හා එ සේ සඳහන් කරනු ලැබූ ලෙස තම ස්වාමීන්වයෙහි ඇති භාණ්ඩයක් ඉල්ලීමෙහි සඳහන් කරනු ලැබූ ඒ බලධරයාට හෝ තැනැත්තාට යම් තැනැත්තකු විසින් සැපයිය යුතු ය. නැතහොත් ඉදිරිපත් කළ යුතු ය. තව ද මේ නියෝගය යටතේ යථා පරිදි ඔහු වෙත කරනු ලැබූ ඉල්ලීමක් ප්‍රකාර, යම් තොරතුරක් හෝ තම ස්වාමීන්වයෙහි ඇති භාණ්ඩයක් සැපයීම හෝ ඉදිරිපත් කිරීම යම් කෙනෙකු පැහැර හැරිය හොත් ඔහු වරදකට වරදකරු විය යුතු ය.

(2) මේ නියෝගයෙහි "භාණ්ඩය" යන්නට යම් පොතක්, ගිණුමක් හෝ ලේඛනයක් ඇතුළත් වෙයි.

7. (1) යම් පොලිස් නිලධාරයකු හෝ ලංකා යුද්ධ හමුදාවේ, ලංකා රාජකීය නාවුක හමුදාවේ හෝ ලංකා රාජකීය ගුවන් හමුදාවේ සාමාජිකයකු බන්ධනාගාර හා පරිවාස සේවා කොමසාරිස් හෝ යම් බන්ධනාගාරයක අධිකාරිවරයකු, සහකාර අධිකාරිවරයකු ආධුනික අධිකාරිවරයකු, ජේලර් කෙනකු, නියෝජ්‍ය ජේලර් කෙනකු හෝ යම් බන්ධනාගාර ආරක්ෂකයකු, බන්ධනාගාර ඔවර්සියර් කෙනකු හෝ මේ නියෝගය යටතේ ක්‍රියා කිරීමට අගමැති විසින් බලය දෙනු ලැබූ අන් කිසි තැනැත්තකු විසින් හදිසි නියෝගයක් යටතේ වරදක් කරන්නා වූ නැතහොත් කරනු ලැබූ, නැතහොත් කරන ලෙස හෝ කරනු ලැබූ ලෙස සැක කරනු ලැබීමට යුක්ති සහගත හේතු ඇත්තා වූ හෝ තැනැත්තකු සෝදිසි කළ හැකි ය. එ සේ සෝදිසි කිරීමේ කායථීය සඳහා එබන්දකු නතර කර තැබිය හැකි ය. නැතහොත් වරෙන්තුවක් නොමැති ව ඔහු සිරභාරයට ගත හැකි ය. තව ද වරද සිදු කිරීමෙහි දී හා ඒ සම්බන්ධයෙන් පාවිච්චි කරනු ලැබූ කිහිපම වාහනයක්, යාත්‍රාවක්, භාණ්ඩයක්, ද්‍රව්‍යයක් හෝ දෙයක් තහනමට ගැනීම, ඉවත් කිරීම, හා නතර කර තැබීම කළ හැකි ය.

සෝදිසි කිරීමේ, තහනමට ගැනීමේ, සිරභාරයට ගැනීමේ හා නතර කර තැබීමේ බලතල.

(2) අගමැති විසින් යම් තැනැත්තකුට—

- (අ) යම් භූමියකට, ස්ථානයකට, වාහනයකට හෝ යාත්‍රාවකට ඇතුළුවීමට ද, එබන්දක් සෝදිසි කිරීමට ද,
- (ආ) යම් තැනැත්තකු සෝදිසි කිරීමට ද ඒ සෝදිසි කිරීම සඳහා ඔහු නතර කිරීමට ද,

සෝදිසි කිරීම කරනු ලබන තැනැත්තාගේ අදහස අනුව මහාජන ආරක්ෂාව සඳහා හෝ මහාජන සාමය පවත්වා ගෙන යාම සඳහා හෝ යම් හදිසි නියෝගයක කායථීය සඳහා හෝ පරීක්ෂා කිරීම හෝ භාරයට ගැනීම අවශ්‍ය වන්නා වූ යම් භාණ්ඩයක්, ද්‍රව්‍යයක් හෝ ඕනෑම දෙයක් තහනමට ගැනීමට හා එබන්දක් ඉවත් කිරීමට ද ලිපිය කින් බලය දිය හැකි ය.

(3) සෝදිසි කරනු ලැබූ භූමියෙහි, ස්ථානයෙහි, වාහනයෙහි හෝ යාත්‍රාවෙහි සිටි අන් කිසි තැනැත්තකු ගෙන් හෝ සෝදිසියකට යටත් වන තැනැත්තාගෙන් සෝදිසි කිරීමේ කායථී පිළිබඳ ව වූ හෝ එයට අදාළ වූ හෝ යම් කරුණක් සම්බන්ධයෙන් මේ නියෝගයේ (2) වෙනි ඡේදය යටතේ සෝදිසියක් කරනු ලබන තැනැත්තකු විසින් ප්‍රශ්න කළ හැකි ය.

(4) මේ නියෝගයේ (3) වෙනි ඡේදය යටතේ ප්‍රශ්න කරනු ලැබූ හැම තැනැත්තකු විසින් ම ප්‍රශ්න කරනු ලැබූ කරුණ සම්බන්ධයෙන් තමා දන්නා යම් තොරතුරක් සැපයිය යුතු ය.

(5) මේ නියෝගය යටතේ සෝදිසි කළ යුතු යම් භූමියක, ස්ථානයක, වාහනයක, හෝ යාත්‍රාවක පදිංචි ව සිටින තැනැත්තා එබන්දක් භාර ව සිටින තැනැත්තකු විසින්, සෝදිසිය කරනු ලබන තැනැත්තාගේ ඉල්ලීම අනුව එබන්දකට අවහිර නොමැති ලෙස ඔහුට ඇතුළුවීමට ඉඩ හැරීම හා එහි සෝදිසියක් කිරීම සඳහා සියලු යුක්තිසහගත පහසුකම් ඔහුට සැලසීම ද කළ යුතු ය.

(6) මේ නියෝගය යටතේ සෝදිසියක් කරනු ලබන තැනැත්තා විසින් සෝදිසි කළ යුතු භූමියට, ස්ථානයට, වාහනයට හෝ යාත්‍රාවට ඇතුළු වීම සඳහා යම් බාහිර හෝ අභ්‍යන්තර දෙරැක් හෝ ජනෝලයක් විවෘත කළ හැකි ය. නැතහොත් කඩා විවෘත කළ හැකි ය.

(7) ස්ත්‍රියක සෝදිසි කිරීමට අවශ්‍ය වූ අවස්ථාවක සෝදිසිය අන් කිසි ස්ත්‍රියක විසින් කළ යුතුය.

(8) (අ) මේ නියෝගය යටතේ සිරභාරයට ගනු ලැබූ යම් තැනැත්තකු සිරභාරයට ගත් ස්ථානයේ සිට ලංකාවේ කවර තැනක වුව ද පිහිටි අන් කිසි ස්ථානයකට ගෙන යනු ලැබ සිරභාරයෙහි නතර කොට තැබිය හැකි ය.

(ආ) යම්කු සිරභාරයට ගැනීම පිණිස මේ නියෝගයෙහි (1) වෙනි ඡේදයෙන් බලය පවරනු ලැබූ යම් තැනැත්තකුට මේ ඡේදයෙහි (ආ) අනුව ඡේදය මගින් පවරනු ලැබූ බලය ක්‍රියාවේ යෙදීමේ හා සන්දර්ඛ බලය ඇතුළු ව, මේ කායථීය සඳහා අවශ්‍ය විය හැකි අන්දමේ සෑම බලයක් ම පාවිච්චි කිරීමේ අයිතිය හිමි විය යුතු ය.

(ඇ) මේ ඡේදයෙහි (අ) අනුව ඡේදයේ විධිවිධාන අනුව නතර කොට තබා ගනු ලැබූ යම් තැනැත්තකු නිත්‍යානුකූල සිරභාරයෙහි සිටින බවට සලකනු ලැබිය යුතු අතර පොලිස් පති විසින් බලය පවරනු ලැබිය හැකි අන්දමේ ස්ථානයක, ඔහු විසින් නිකුත් කරනු ලැබූ උපදෙස් අනුව, ඒ තැනැත්තා නතර කොට තබා ගත යුතු ය. තව ද ඒ ස්ථානය බන්ධනාගාර ආඥාපනත යටතේ පිහිටුවනු ලැබූ බන්ධනාගාරයක් වන අවස්ථාවක, ඒ තැනැත්තා භාර ගෙන ඔහු නතර කොට තබා ගැනීම ඒ බන්ධනාගාරය භාර ව සිටින නිලධාරියාගේ යුතුකම් විය යුතු ය.

8. යම් හදිසි නියෝගයක ඇතුළත් කරනු ලැබූ යම් විශේෂ විධිවිධානවලට භානියක් නොමැති ව, යම් හදිසි නියෝගයක කායථීය සඳහා යම් තැනැත්තකු වෙත භාර දිය යුතු දන්වීමක්, ඒ තැනැත්තාගේ අන්තිම හෝ සිරිත් පරිදි වූ ව්‍යාපෘතියක්, හෝ ව්‍යාපෘතික ස්ථානය වෙත ලියුමක මාර්ගයෙන් තැපෑලෙන් යැවීමෙන් භාර දිය හැකි ය.

දන්වීම භාර දීම.

9. යම් ආඥාවක් හෝ ව්‍යවස්ථා පැනවීම සඳහා යම් හදිසි නියෝගයකින් පැවැරුණු යම් බලයක, ඒ ආකාරයට හා යම් කොන්දේසි වෙනහොත්, ඒ කොන්දේසි වලට යටත් ව, ආඥාව හෝ ව්‍යවස්ථා අවලංගු කිරීම හෝ වෙනස් කිරීම සඳහා පාවිච්චි කළ හැකි බලයක් ඇතුළත් වූ ලෙස තේරුම් ගත යුතු ය.

ආඥා ආදිය අවලංගු කිරීම හා වෙනස් කිරීම.

10. වෙනත් ආකාරයකට පැහැදිලි ව ම විධිවිධාන සලස්වනු ලැබූ විටක හැර, යම් හදිසි නියෝගයක් මගින් පවරනු ලැබූ බලතල, අග්‍රාණ්ඩුකාරවරයා වෙත හෝ වෙනත් බලධරයකු හෝ තැනැත්තකු වෙත නීති මගින් පවරනු ලැබූ වෙනත් යම් අයිතිවාසිකම් හා බලතල හිතා කිරීම සඳහා නො ව ඊට අනිරේක ව විය යුතු ය.

අග්‍රාණ්ඩුකාර වරයාගේ බලතල.

පෙරහැරවල් හා  
රැස්වීම තහනම්  
කිරීම.

11. (1) ආඥාවෙන් හෝ මේ නියෝගය යටතේ අනතුරු ව සම්පාදනය කරනු ලබන යම් ආඥාවකින් කරනු ලබන යම් නිදහස් කිරීමවලට යටත් ව, ආඥාවේ නියම කරනු ලබන එබඳු කාල සීමාවකට ලංකාවෙහි නියමිත යම් ප්‍රදේශයක ප්‍රසිද්ධ පෙරහැරවල්, මහාජන රැස්වීම් හෝ ඒ පත්තියේ පෙරහැරවල් හෝ රැස්වීම් පැවැත්වීම ආඥාවක් මගින් අගමැති විසින් තහනම් කළ හැකි ය.

(2) මහාජන සාමයට බාධාවක් හෝ බලවත් කළ කිරීමක් ඇති කළ හැකි යම් පෙරහැරක් හෝ රැස්වීමක් ලංකාවෙහි යම් ප්‍රදේශයක පැවැත්වීම තහනම් කරනු නියමයන් අගමැති විසින් කළ හැකි ය.

(3) මේ නියෝගය යටතේ කරනු ලැබූ යම් ආඥාවක් හෝ දෙනු ලැබූ යම් නියමයන් ඉෂට කරවනු ලැබීම සඳහා යුක්ති සහගත ව අවශ්‍ය විය හැකි පරිදි කටයුතු කිරීම හෝ එසේ බලය පාවිච්චි කිරීම යම් පොලිස් නිලධරයකු විසින් කළ හැකි ය.

අත්‍යාවශ්‍ය සේවා  
වත් පවත්වා ගෙන  
යාම එයට අවහිර  
කිරීම ආදිය.

12. (1) අග්‍රාණ්ඩුකාරවරයා විසින් 2 වෙනි නියෝගය යටතේ පනවනු ලැබූ ආඥාවක් මගින් යම් සේව යක් අත්‍යාවශ්‍ය සේවයක් ය යි ප්‍රකාශ කරනු ලබන අවස්ථාවක—

(අ) ඒ ආඥාව ගැසට් පත්‍රයෙහි පළ කරනු ලැබූ දිනයට පෙරාතුව ම දිනයෙහි, හෝ ඒ දිනයට පසු ව, ඒ සේවයට සම්බන්ධ යම් කාර්යයක නියුක්ත ව සිටි හෝ සේවයෙහි යොදවනු ලැබූ යම් තැනැත්තකු, තමා වැඩ කරන හෝ සේවයෙහි යෙදී සිටින ස්ථානයට හෝ තම සේවා යෝජකයා විසින් හෝ ඔහුගේ බලය යටතේ ක්‍රියා කරන තැනැත්තකු විසින් කලින් කල නම් කරනු ලැබිය හැකි වෙනත් ස්ථානයකට පැමිණ සිටීම පැහැර හැරියහොත් හෝ ප්‍රතික්ෂේප කළ හොත්, හෝ තම සේවා යෝජකයා විසින් හෝ ඔහුගේ බලය යටතේ ක්‍රියා කරන තැනැත්තකු විසින් ඉටු කරන ලෙස තමාට නියම කරනු ලැබිය හැකි කාර්යයක් පැහැර හැරියහොත් හෝ ඉටු කිරීම ප්‍රතික්ෂේප කළ හොත් ; හෝ

(ආ) යම් තැනැත්තකු, කවර ආකාරයකින් හෝ,

(i) ඒ සේවය පවත්වා ගෙන යාමට බාධා කළහොත්, අවහිර කළහොත්, එය ප්‍රමාද කළහොත් හෝ සීමා කළහොත්, හෝ,

(ii) ඒ සේවය පවත්වාගෙන යාමෙහි හෝ ඒ සම්බන්ධයෙන් සේවයෙහි යොදවනු ලබන අන් කිසි තැනැත්තකුට ඔහු වැඩ කරන තැනට නො පැමිණ සිටින ලෙස බාධා කළහොත්, අවහිර කළහොත්, වළක්වනොත් හෝ දිරිගැන්වූවහොත්, හෝ

(iii) රජයේ දෙපාර්තමේන්තුවක් හෝ එහි අංශයක් වන සේවයක් වෙනුවට හෝ ඒ හා සමාන්තරව යම් සේවයක් පිහිටු වීමට හෝ පවත්වාගෙන යාමට බල කළහොත්, පෙළඹුවහොත්, උනන්දු කළහොත් හෝ දිරිගැන්වූවහොත්, හෝ

(iv) යම් සේවයක සේවයෙහි යොදවනු ලැබූ හෝ එය කරගෙන යාම සඳහා සේවයෙහි යොදවනු ලැබූ යම් තැනැත්තකුට ඒ සේවය පාවා දීමට, ඉන් ඉවත් වී යාමට, (එහි ප්‍රතිඵලයක් වශයෙන් ඒ අන් තැනැත්තා එසේ පාවා දුන්නත්, නැතත් හෝ ඉවත්ව යනත්, නැතත්) බල කළහොත්, පෙළඹුවහොත්, උනන්දු කළහොත් හෝ දිරි ගැන්වූවහොත්, හෝ

(v) ඒ සේවයෙහි හෝ ඒ සේවය ගෙන යාම සම්බන්ධයෙන් වෙන යම් තැනැත්තකු රක්ෂා ලබා දීම හෝ බාර ගැනීම වැළැක්වූවහොත්, හෝ

(ආ) යම් තැනැත්තකු යම් කාර්යය ක්‍රියාවකින් හෝ යම් කාර්යයකින් හෝ ලියවිල්ලකින් මේ ඡේදයෙහි (ආ) අනුවඡේදයෙන් නියම කරනු ලැබූ යම් ක්‍රියාවක් කරන ලෙස (එහි ප්‍රතිඵලයක් ලෙස ඒ අනෙක් තැනැත්තා එසේ යම් ක්‍රියාවක් කළත්, නො කළත්,) අන් කිසි තැනැත්තකු පෙළඹුවහොත්, උනන්දු කළහොත් හෝ දිරි ගැන්වූවහොත්,

ඔහු වරදකට වරදකරු විය යුතුය.

(2) මේ නියෝගයට විරුද්ධ යම් වරදක් සම්බන්ධයෙන් යම් අධිකරණයක් විසින් යම් තැනැත්තකු වරද කරු කරනු ලැබූ අවස්ථාවක, ඒ වරද සඳහා අධිකරණය විසින් නියම කළ වෙනයම් දඬුවමට අතිරේක වශයෙන් ඒ වරද සඳහා අධිකරණය විසින්—

(අ) ඒ තැනැත්තාගේ සියලුම නිශ්චල හෝ වංචල දේපළ ඒ වරදකරු කිරීම ප්‍රකාර මහරැජිනට රාජසන්තක වන බව සැලකිය යුතුය යි ද,

(ආ) මේ නියෝග ක්‍රියාත්මක වීමේ දිනයෙන් පසු ඒ තැනැත්තා විසින් ඒ දේපළ සම්බන්ධයෙන් කරනු ලැබූ යම් අත්සතු කිරීමක් හෝ වෙන යමක් කිරීමක් ඉන්‍යා හා බල රහිත වූ ලෙස හා ඉන්‍යා හා බලරහිත වන ලෙස සැලකිය යුතු යයි ද නියම කළ හැකිය.

ලංකාවට නිසි  
විදේශී ලෙස  
ඇතුළුවීම.  
351 අයි.

13. (1) යම් තැනැත්තකු—

(අ) ආගාමික හා විශාමික පනතෙහි හෝ එය යටතේ සම්පාදිත ආඥාවක හෝ නියෝගයක යම් විධිවිධානයකට පටහැනි ව ලංකාවට ඇතුළුවනහොත්, හෝ

(ආ) ඒ පනතෙහි හෝ ඒ ආඥාවෙහි හෝ ඒ නියෝගයෙහි යම් විධිවිධානයකට පටහැනි ව කිනම් ආකාරයකින් වුවද ලංකාවට යම් තැනැත්තකු ගෙන එනහොත්,

වරදකට වරදකරු විය යුතු ය.

(2) මේ නියෝගයෙහි (1) වෙනි ඡේදයේ (අ) අනුවඡේදය යටතේ යම් වරදකට යම් තැනැත්තකුට වරද්ද ව නඩු පැවරීමක දී, ආගාමික හා විගාමික පනතෙහි හෝ එය යටතේ සම්පාදිත ආඥාවක හෝ නියෝගයක යම් විධානයකට පටහැනි ව ලංකාවට ඇතුළු වූ තැනැත්තකු බව තමා විශ්වාස කරන බවට සහකාර අධිකාරීවරයකුගේ තත්ත්වයට පහළ තත්ත්වයක නොවන පොලීස් නිලධරයකු විසින් නිකුත් කරනු ලැබූ සහතිකයක් ඒ තැනැත්තා ඉදිරිපත් කළහොත්—

- (අ) ඔහු ඒ පනතෙහි තුන්වෙනි කොටස අදාළ නොවන තැනැත්තකු බව, හෝ
- (ආ) ඒ විධිවිධානයක් ප්‍රකාර ඔහු ලංකාවට ඇතුළු වූ බව, හෝ
- (ඇ) ඒ පනතෙහි අර්ථය ඇතුළත නියමිත දිනයට පෙර ඔහු ලංකාවේ සිටි බව හා ඉන් පසු ලංකාව අත්හැර නොගිය බව, හෝ
- (ඈ) ඒ දිනයෙහි හෝ ඉන් පසු ලංකාවෙහි දී උපන් බව හා ඉන් පසු ලංකාව අත්හැර නොගිය බව, ඔහු විසින් ඔප්පු කළහොත් වීනා, ඒ විධිවිධානයට පටහැනි ව ඒ තැනැත්තා ලංකාවට ඇතුළු වූ ලෙස පූර්ව නිගමනය කළ යුතු ය.

(3) මේ නියෝගයේ (ආ) අනුවඡේදය යටතේ යම් වරදකට නඩු පැවරීමේ දී, ආගාමික හා විගාමික පනතෙහි හෝ එය යටතේ සම්පාදිත ආඥාවක හෝ නියෝගයක යම් විධිවිධානයකට පටහැනි ව සහතිකයෙහි නම් කරනු ලැබූ තැනැත්තා ලංකාවට ඇතුළු වූ බව තමා විශ්වාස කරන බවට සහකාර අධිකාරී වරයකුගේ තත්ත්වයට පහළ තත්ත්වයක නොවන පොලීස් නිලධරයකු විසින් නිකුත් කරනු ලැබූ සහතිකයක් ඉදිරිපත් කරනු ලැබුවහොත්—

- (අ) එසේ නම් කරනු ලැබූ තැනැත්තා ඒ පනතෙහි තුන්වෙනි කොටස අදාළ නොවන තැනැත්තකු බව, හෝ
- (ආ) ඒ විධිවිධානයක් ප්‍රකාර ඔහු ලංකාවට ඇතුළු වූ බව, හෝ
- (ඇ) ඒ පනතෙහි අර්ථය ඇතුළත නියමිත දිනයට පෙර ඔහු ලංකාවේ සිටි බව හා ඉන් පසු ලංකාව අත්හැර නොගිය බව, හෝ
- (ඈ) ඒ දිනයෙහි හෝ ඉන් පසු ලංකාවෙහි දී උපන් බව හා ඉන් පසු ලංකාව අත්හැර නොගිය බව, විත්තිකරු විසින් ඔප්පු කළහොත් වීනා, සහතිකයෙහි නම් කරනු ලැබූ තැනැත්තා ඒ විධිවිධානයට පටහැනි ව ලංකාවට ඇතුළු වූ ලෙස පූර්ව නිගමනය කළ යුතු ය.

(4) මේ නියෝගයෙහි පෙරතුව වූ විධිවිධාන ආගාමික හා විගාමික පනතෙහි විධිවිධානවලට අතිරේක ව මිස, එහි බලය අඩු කිරීමේ වශයෙන් නොවිය යුතු ය.

14. මහාජන ආරක්ෂාව පවත්වාගෙන යාම හෝ අත්‍යාවශ්‍ය සේවා පවත්වාගෙන යාම සඳහා ආධාර වශයෙන් හෝ ඒ සම්බන්ධයෙන් යම් වැඩක් කිරීමට හෝ පුද්ගලික සේවයක් කිරීමට ස්වකීය අත්සන යටතේ ආඥාපිකිත යම් තැනැත්තකුට නියම කිරීම, හෝ ඒ ආකාරයෙන් නියම කිරීමට ඒ චේත්‍රවෙන් නියමිත බලධරයන් හෝ නිලධරයන් කෙනෙකුට හෝ ඊට වැඩි දෙනෙකුට බලය පැවරීම අගමැති විසින් කළ හැකි ය.

පුද්ගලික සේවාවන් බලයෙන් ලබා ගැනීම.

15. කිසිම තැනැත්තකු විසින්—

- (අ) (i) රජයේ සේවකයන් වූ,
- (ii) මහාරාජිණියගේ සේවයෙහි නියුක්ත, හෝ
- (iii) අත්‍යාවශ්‍ය සේවාවන් ඉටු කිරීමෙහි නියුක්තවූ,

අප්‍රසාදය වැළැක්වීම.

තැනැත්තන් අතර අප්‍රසාදය ඇති කිරීමට උත්සාහ කිරීම ;

- (ආ) (අ) ඡේදයෙහි සඳහන් කරනු ලැබූ යම් තැනැත්තකු රජයේ සේවකයකු වශයෙන් හෝ අවස්ථාව පරිදි එ ලෙස නියුක්ත වූ තැනැත්තකු වශයෙන් හෝ තම යුතුකම කඩ කරනු වස් යමක් කිරීමට හෝ යමක් නොකොට පැහැර හැරීමට හෝ පෙළඹවීමට උත්සාහ කිරීම ;
- (ඇ) (අ) අනුවඡේදය හෝ (ආ) අනුවඡේදය උල්ලංඝනය කිරීමේ අදහසින් හෝ උල්ලංඝනය කිරීමට සහාය වීම, අනුබල දීම, උපදෙස් දීම සඳහා හෝ ඉහත කී තැනැත්තන් අතර පිටපත් විසුරුවා හැරීමෙන් එබඳු උල්ලංඝනය කිරීමක් සංගෘහිත වන ස්වභාවයකින් යුත් යම් ලේඛනයක් තම ස්වාමිත්වය හෝ තම පාලනය යටතේ තබා ගැනීම,

නොකළ යුතු ය.

16. කථික හෝ ලිඛිත වචනවලින්, හෝ සලකුණුවලින් හෝ දෘශ්‍ය නිරූපණවලින්, හෝ හැසිරීමෙන්, හෝ අන් කිසි ක්‍රියාවකින්—

රාජ්‍ය හෙදා හා පෙළඹවීම.

- (අ) රැජිණ හෝ රජය ද්වේෂයට හෝ අපහාසයට ලක් කරන හෝ ලක් කිරීමට තැත් කරන, හෝ රැජිණ හෝ රජය කෙරෙහි අප්‍රසාදත්මක හෝ ද්වේෂසහගත හෝ අපහාසාත්මක හැඟීම් අවුස්සන හෝ පොළඹවන, හෝ එ බඳු හැඟීම් ඇවිස්සීමට හෝ පොළඹවීමට තැත් කරන ; හෝ
- (ආ) ලංකාවේ ආණ්ඩු ක්‍රමය හෝ අධිකරණ පාලනය ද්වේෂයට හෝ අපහාසයට ලක් කරන හෝ ලක් කිරීමට තැත් කරන, හෝ ලංකාවේ ආණ්ඩු ක්‍රමය කෙරෙහි හෝ අධිකරණ පාලනය කෙරෙහි ද්වේෂසහගත හෝ අපහාසාත්මක හැඟීම් අවුස්සන හෝ පොළඹවන, හෝ එ බඳු හැඟීම් ඇවිස්සීමට හෝ පෙළඹවීමට තැත් කරන ; හෝ

- (අ) නීති මගින් ප්‍රතිෂ්ඨාපිත යම් කරුණක් නිත්‍යනුකූල මාර්ගයකින් හැර අන් ලෙසකින් වෙනස් කර ගන්නා ලෙස ලංකාවේ වැසියන් හෝ ඔවුන් අතුරෙන් යම් කොටසක්, පන්තියක් හෝ සමූහයක් අවුස්සන හෝ පොළඹවන හෝ ඇවිස්සීමට හෝ පෙළඹවීමට තැත් කරන ; හෝ
- (ආ) ලංකාවේ වැසියන් අතර හෝ ඔවුන්ගේ යම් කොටසක්, පන්තියක් හෝ සමූහයක් අතර අතෘප්තිය හෝ අප්‍රසාදය පහළ කරවන හෝ ඇති කරවන හෝ පහළ කරවීමට හෝ ඇති කරවීමට තැත් කරන ; හෝ
- (ඉ) ලංකාවේ වැසියන්ගේ විවිධ කොටස්, පන්ති හෝ සමූහයන් අතර ද්වේෂයහගත හෝ විරුද්ධ හැඟීම් දියුණු කරන හෝ පෝෂණය කරන හෝ දියුණු කිරීමට හෝ පෝෂණය කිරීමට තැත් කරන ; හෝ
- (ඊ) නීති මගින් ප්‍රතිෂ්ඨාපිත යම් කරුණක් වෙනස් කරන ලෙස හෝ යම් ක්‍රියාවක් හෝ දෙයක් කරන ලෙස හෝ කිරීමෙන් වැළකී සිටින ලෙස පාර්ලිමේන්තුව හෝ රජය පෙළඹවීමේ හෝ පාර්ලිමේන්තුවට හෝ රජයට බල කිරීමේ කාර්යය සඳහා යම් ආකාරයක කායික බලහත්කාරය හෝ සාහසිකත්වය, සාමය කඩ කිරීම, නීතියට අකීකරුවීම හෝ නීතිය ක්‍රියාවේ යෙදීමට බාධා කිරීම යොදවන ලෙස ලංකාවේ වැසියන් හෝ ඔවුන් අතුරෙන් යම් කොටසක්, පන්තියක් හෝ සමූහයක් අවුස්සන හෝ පොළඹවන හෝ ඇවිස්සීමට හෝ පෙළඹවීමට තැත් කරන ; හෝ
- (උ) තම නිත්‍යනුකූල බලතල හෝ කාර්ය ක්‍රියාවේ යොදවන ලෙස හෝ එසේ කිරීමෙන් වැළකී සිටින ලෙස ඔහු පෙළඹවීමේ හෝ ඔහුට බල කිරීමේ චේතනාවෙන්, අග්‍රාණ්ඩුකාරවරයාට හෝ උත්තර මන්ත්‍රී මණ්ඩලයේ හෝ නියෝජිත මන්ත්‍රී මණ්ඩලයේ යම් මන්ත්‍රීවරයකුට, හෝ රජයේ යම් සේවකයකුට අධිත්තේට්ටම් කරන හෝ එබැවින් අයුතු ලෙස වළක්වන, හෝ අයුතු ලෙස වැළැක්වීමට තැත් කරන, හෝ කායික බලහත්කාරයෙන් හෝ එය පෙන් වීමෙන් හෝ ඒ පිළිබඳ තර්ජනයෙන් බිය ගන්වන, හෝ එ සේ බිය ගන්වීමට තැත් කරන ;
- (ඌ) යම් හදිසි නියෝගයක් කඩ කිරීමක් සංගෘහිත වන යම් ක්‍රියාවක් හෝ දෙයක් කිරීමට හෝ නො කර හැරීමට ලංකාවේ වැසියන් හෝ ඔවුන් අතරෙන් යම් කොටසක්, පන්තියක්, හෝ සමූහයක් අවුස්සන හෝ පොළඹවන හෝ ඇවිස්සීමට හෝ පෙළඹවීමට තැත් කරන ;

යම් තැනැත්තකු වරදකට වරදකරු විය යුතු අතර යටත් පිරිසෙයින් තුන් මාසය දක්වා දීර්ඝ විය යුතු වූත් අවුරුදු විස්සට වඩා දීර්ඝ නොවිය යුතු වූත්, බන්ධනාගාරගත කිරීමෙන් දඬුවම් ලැබිය යුතුවාක් මෙන් ම, දඩයකට ද යටත් කළ හැකිය.

ප්‍රකාශන පාලනය කිරීම.

17. (1) මහාජන ආරක්ෂාවට හෝ මහාජන සාමය රැකීමට හෝ ජනතාවගේ ජීවිතයට අත්‍යාවශ්‍ය වූ සැපයීම් හා සේවාවන් පවත්වා ගෙන යාමට හානිකර වන හෝ හානිකර විය හැකි කරුණු හෝ කෙළින් ම හෝ මහාජනයාට හෝ ඔවුන් අතුරෙන් යම් කොටසකට පීඩා පැමිණවීමෙන් හෝ රජයට බලහත්කාරකම් පෑමට අදහස් කරනු ලැබූ යම් ක්‍රියාවක් කරන ලෙස තැනැත්තන් පොළඹවන හෝ උනන්දු කරවන කරුණු ලංකාවෙහි හෝ ලංකාවෙහි යම් නියමිත ප්‍රදේශයක ප්‍රසිද්ධ කිරීම හෝ ලංකාවේ සිට ලංකාවෙන් බැහැර ස්ථාන වලට යැවීම වැළැක්වීම සඳහා හෝ සීමා කිරීම සඳහා අවශ්‍ය ය යි තමාට අදහස් විය හැකි අන්දමේ විධිවිධාන යෙදීම හා නියමයන් කිරීම නියම බලධරයකු විසින් කළ හැකි ය. තවද, ලේඛන, චිත්‍ර නිරූපණ, ඡායාරූප හෝ සිනමා චිත්‍රපටි, ප්‍රසිද්ධ කරනු ලැබීමට පෙර, නියම බලධරයා වෙත ඉදිරිපත් කළ යුතු ය ; නැතහොත් ප්‍රදර්ශනය කළ යුතු ය යන්න ඇතුළත් වී අවශ්‍ය ලෙස හෝ අවස්ථානුකූල ලෙස නියම බලධරයාට වැටහෙන අන්දමේ ආනුෂංගික හෝ අතිරේක විධිවිධාන මේ ඡේදය යටතේ වූ නියම යන්ට ඇතුළත් විය හැකි ය.

(2) මේ නියෝගයේ (1) වෙනි ඡේදය යටතේ යම් නියමයන්හි විධිවිධාන කඩ කරන සෑම තැනැත්තකු ම වරදකට වරදකරු විය යුතු ය ; තව ද පුවත් පතක් පළ කිරීමේ හේතුවෙන් යම් තැනැත්තකු එ බඳු වරදකට වරදකරු වුවහොත්, ආඥාවෙහි නියම කරනු ලබන ප්‍රමාණයේ කාල සීමාවක් තුළ, ඒ තැනැත්තා විසින් ලංකාවෙහි කිසි ම පුවත් පතක් පළ නො කළ යුතු ය යි අගමැති විසින් ආඥාදායක නියම කළ හැකි ය.

(3) ස්වකීය මතය පරිදි, මහාජන ආරක්ෂාවට හෝ මහාජන සාමය රැකීමට හෝ ජනතාවගේ ජීවිතයට අත්‍යාවශ්‍ය වූ සැපයීම් හා සේවාවන් පවත්වා ගෙන යාමට හානිකර වන සේ අදහස් කරනු ලැබූ කරුණු, හෝ කෙළින් ම හෝ මහාජනයාට හෝ ඔවුන් අතුරෙන් යම් කොටසකට පීඩා පැමිණවීමෙන් රජයට බලහත්කාරකම් පෑමට අදහස් කරනු ලැබූ ක්‍රියාවක් කරන ලෙස තැනැත්තන් පොළඹවන හෝ උනන්දු කරවන කරුණු, යම් පුවත් පතක පළ කරනු ලැබේ ය යි හෝ පළකරනු ලැබුවේ ය යි නියම බලධරයකු ගේ අදහස වුවහොත්, ඔහු විසින් ආඥාදායක මාර්ගයෙන් මේ නියෝගයේ විධිවිධාන ඒ පුවත්පතට අදාළ කළ හැකි ය.

(4) නියම බලධරයකු විසින්, යම් ආඥාවක නමින් සඳහන් කොට ඇති යම් පුවත් පතකට මේ නියෝගයේ විධිවිධාන ඒ ආඥාවේ මාර්ගයෙන් අදාළ කරනු ලැබූ අවස්ථාවක, ඒ නමින් පළ කරනු ලබන යම් පුවත් පතකට පමණක් නොව, අන් කිසි නමකින් පළ කරනු ලබන යම් පුවත් පත්වලට ද ඒ විධිවිධාන අදාළ විය යුතු ය. එ සේ වන්නේ ඒ පුවත් පත් පළ කිරීම කිසි යම් අන්දමකින් ආඥාවෙහි නියමිත පුළුන් පත් පළ කිරීම අඛණ්ඩ ව පැවැත් වීමක් හෝ එය වෙනුවට ආදේශ කිරීමක් වුවහොත් ය.

(5) මේ නියෝගය අදාළ වන යම් පුවත් පතක් මුද්‍රණය කිරීම, පළ කිරීම හෝ බෙදා හැරීම, කිසි ම තැනැත්තකු විසින් නො කළ යුතු ය. නැතහොත් මේ නියෝගය අදාළ වන යම් පුවත් පතක් මුද්‍රණය කිරීමට, පළ කිරීමට හෝ බෙදා හැරීමට කිසි ම අන්දමකින් සම්බන්ධ නො විය යුතු ය.

(6) මේ නියෝගය යටතේ ආඥාවක් කරනු ලැබීමෙන් පසු යම් අවස්ථාවක දී සුදුසු ය යි අගමැති අදහස් කරන කොන්දේසිවලට යටත් ව, ආඥාව අත්හිට විය යුතු ය යි අගමැති විසින් නියම කළ හැකි අතර ඒ නියමය අගමැති විසින් යම් අවස්ථාවක දී අවලංගු කළ හැකි ය.

(7) මහජන ආරක්ෂාවට හෝ මහජන සාමය රැකීමට හෝ අත්‍යාවශ්‍ය සේවාවන් හා සැපයීම් පවත්වා ගෙන යාමට හානිකර ය යි තම මතය පරිදි අදහස් කරනු ලැබූ කරුණු, හෝ කෙළින්ම හෝ මහජනයාට හෝ ඔවුන් අතුරෙන් යම් කොටසකට පීඩා පැමිණවීමෙන් හෝ රජයට බලහත්කාරකම් පෑමට අදහස් කරනු ලැබූ යම් ක්‍රියාවක් කරන ලෙස තැනැත්තන් පොළඹවන හෝ උනන්දු කරවන කරුණු අඩංගු යම් ලේඛනයක් නිපද වීම සඳහා, යම් මුද්‍රණාලයක් හෝ යම් තැනැත්තකුගේ පාලනය යටතේ වූ මුද්‍රණාලයක් පාවිච්චි කරනු ලැබූ බව හෝ පාවිච්චි කරනු ලැබිය හැකි බව නියම බලධරයකු ගේ මතය වුවහොත්, මුද්‍රණාලය හෝ අවස්ථානුකූල ව ඒ තැනැත්තාගේ පාලනය යටතේ පවත්නා මුද්‍රණාල සියල්ල හෝ ඉන් යමක්, ආඥාව බලපවත්නා තෙක් පාවිච්චි නො කළ යුතු ය යි නියම බලධරයා විසින් ආඥාවකින් නියම කළ හැකි ය ; තව ද (ආඥාව කරනු ලැබුවේ යම් මුද්‍රණාලයක් සම්බන්ධයෙන් ද ඒ මුද්‍රණාලය හෝ එය අඩංගු වන යම් භූමියක හෝ ඒ මුද්‍රණාලයේ හෝ ඒ භූමියේ යම් කොටසක ස්වාමීන්විය භාර ගැනීම ඇතුළුව) ආඥාවට අනුකූලත්වය ලබා ගැනීම සඳහා අවශ්‍ය ය යි එලෙස බලය දෙනු ලැබූ තැනැත්තන්ට වැටහෙන පරිදි ක්‍රියා කිරීමට ආඥාවෙහි නියමිත තැනැත්තාහට එ බඳු යම් ආඥාවක් මගින් බලය පැවරිය හැකි ය.

(8) මේ නියෝගයේ (3) වෙනි හා (7) වෙනි ඡේදයන්හි කායඛ්‍යන් සඳහා, අගමැති විසින් පත් කරනු ලැබූ තැනැත්තන්ගෙන් යුත් උපදේශක කාරක සභා එකක් හෝ වැඩි ගණනක් පිහිටුවනු ලැබිය යුතු ය. එවිට, මේ ඡේද දෙකෙන් එකක් යටතේ පනවනු ලැබූ යම් ආඥාවක් සම්බන්ධයෙන් සෑහීමට පත් නො වූ යම් තැනැත්ත කුට ඒ පිළිබඳ ව තම විරුද්ධතාවන් සුදුසු උපදේශක කාරක සභාව වෙත ඉදිරිපත් කළ හැකි ය.

(9) මේ නියෝගයේ (3) වෙනි ඡේදය හෝ (7) වෙනි ඡේදය යටතේ ආඥාවක් පනවනු ලැබූ යම් අවස්ථාවක, ඒ ආඥාව සම්බන්ධයෙන් අගමැති වෙත ලියවිල්ලකින් කරුණු ඉදිරිපත් කළ හැකි බවත්, එසේ කරුණු ඉදිරිපත් කළත්, නො කළත් සුදුසු උපදේශක කාරක සභාව වෙත විරුද්ධතාවන් සැළ කර සිටිය හැකි බවත්, ආඥාවට සම්බන්ධ වූ පුවත් පත් හිමියා හෝ මුද්‍රණාලයේ අයිතිකරු වෙත දැනුම් දෙනු ලැබීමට කටයුතු සැලැස්වීම නියම බලධරයාගේ යුතුකම විය යුතු ය.

(10) ඉහත දැක්වුණු පරිදි යම් විරුද්ධතාවන් සලකා බැලීම සඳහා පවත්වනු ලබන උපදේශක කාරක සභාවක යම් රැස්වීමක මූලාසනය අගමැති විසින් නම් කරනු ලැබූ සභාපතිවරයකු විසින් දැරිය යුතු අතර ස්වකීය විරුද්ධතාවන් සභාව කිරීම සඳහා පුද්ගලික ව කරුණු ඉදිරිපත් කිරීමේ අවස්ථාවක් විරුද්ධකරුට සලස්වා දීම සභාපතිගේ යුතුකම විය යුතු ය.

(11) ඉහත දැක්වුණු පරිදි යම් විරුද්ධතාවන් පිළිබඳ ව උපදේශක කාරක සභාවක වාර්තාව අගමැති වෙත ඉදිරිපත් කළ යුතු ය. එය සලකා බැලීමෙන් පසු ව, විරුද්ධතාවන්ට අදාළ වන ආඥාව ඔහු විසින් අවලංගු කළ හැකි ය.

(12) මේ නියෝගයේ යම් විධිවිධානයක් හෝ මේ නියෝගයේ (6) වෙනි ඡේදය යටතේ කරනු ලැබූ යම් නියමයක් හා සම්බන්ධ වූ යම් කොන්දේසියක් කඩ කිරීම වශයෙන් යම් පුවත් පතක් මුද්‍රණය කරනු ලබන, පළ කරනු ලබන හෝ බෙද හරිනු ලබන අවස්ථාවක, ඒ පුවත් පතේ අයිතිකරු, කළමනාකරු, කර්තෘ හෝ ප්‍රකාශක, කොන්දේසිය කඩ කිරීමේ ප්‍රතිඵලයක් වශයෙන් නියමය අවලංගු කරනු ලැබූ වද නො ලැබූ ව ද, වරදකට වෙන් වෙන් වශයෙන් වරදකරු විය යුතු ය.

- (13) මේ නියෝගයෙහි—
- (අ) “ සිතමා චිත්‍රපටි ” යන්නට ශබ්ද පථයක් ද එ බඳු චිත්‍රපටියක් ප්‍රදර්ශනය කිරීම සම්බන්ධයෙන් ශබ්ද ප්‍රජනනය කිරීමේ කායඛ්‍ය සඳහා ශබ්ද සටහන් කර ගනු ලබන අත් කිසි භාණ්ඩයක් ද ඇතුළත් වේ ;
  - (ආ) “ ප්‍රකාශනය ” යන්නෙන්, සිතමා චිත්‍රපටියක් සම්බන්ධ ව, මහජනයාහට චිත්‍රපටිය ප්‍රදර්ශනය කිරීම අදහස් වන අතර, ඉහත කී පරිදි, චිත්‍රපටිය ප්‍රදර්ශනය කිරීම සම්බන්ධ ව යම් ශබ්දවල යාන්ත්‍රික හෝ විද්‍යුත් ප්‍රජනන එයට ඇතුළත් වේ ;
  - (ඇ) “ පුවත් පත ” යන්නට යම් සංග්‍රහයක්, සඟරාවක්, පත්‍රිකාවක් හෝ වෙනත් ප්‍රකාශනයක් ඇතුළත් වේ ; තව ද
  - (ඈ) “ මුද්‍රණාලය ” යන්නට මුද්‍රණය, ශිලා මුද්‍රණය, ඡායාරූප ශිල්පය, හෝ දාශ්‍ය ආකාරයකින් වඩන නිරූපණය කිරීමේ හෝ ප්‍රජනනය කිරීමේ වෙනත් පිළිවෙළක් සඳහා පාවිච්චි කළ හැකි යම් යන්ත්‍රයක්, උපකරණයක් හෝ යන්ත්‍ර පට්ටලයක් හෝ ඒ යන්ත්‍රයට, උපකරණ වලට හෝ යන්ත්‍ර පට්ටලයට අයිති යම් අවටු අකුරු හෝ වෙනත් ද්‍රව්‍යයක් ඇතුළත් වේ.

18. (1) (අ) මහජන ආරක්ෂාවට, මහජන සාමය පවත්වාගෙන යාමට හෝ අත්‍යාවශ්‍ය සේවාවන් පවත්වා ගෙන යාමට හානිකර කායඛ්‍ය සඳහා ; හෝ

(ආ) මේ නියෝගවල 16 වෙනි නියෝගයේ (අ) සිට (ඌ) දක්වා වූ අනුවඡේදයන්හි හෝ මේ නියෝගවල 12 වෙනි නියෝගයෙහි (1) වෙනි ඡේදයෙහි (ආ) හා (ඇ) අනුවඡේදයන්හි සඳහන් කරනු ලැබූ කායඛ්‍ය අතුරෙන් යමක් සඳහා,

තහනම් කරනු ලැබූ සංවිධාන.

සංවිධානය විසින් හෝ එහි සාමාජිකයන් හෝ අනුගාමිකයන් විසින් ක්‍රියා කිරීමේ අන්තරාය ඇතැ යි හෝ සංවිධානය හෝ එහි සාමාජිකයන් හෝ අනුගාමිකයන් යොදවා ගැනීමේ අන්තරාය ඇතැ යි යම් සංවිධානයක් සම්බන්ධයෙන් අගමැති සෑහීමට පත්වන අවස්ථාවක, ඒ සංවිධානය තහනම් කරනු ලැබූ සංවිධානයක් ය යි ගැසට් පත්‍රයෙහි පළ කරනු ලබන ආඥාවකින් අගමැති විසින් ප්‍රකාශයට පත් කළ හැකි ය.

(2) මේ නියෝගයේ (1) වෙනි ඡේදය යටතේ යම් සංවිධානයක් තහනම් කරනු ලැබූ සංවිධානයක් ය යි ප්‍රකාශයට පත් කරනු ලැබූ අවස්ථාවක, තහනම් කරනු ලැබූ සංවිධානය මඟින් පවත්වා ගෙන යනු ලබන හෝ කලින් පවත්වා ගෙන යනු ලැබූ කටයුතුවලට සාරානුකූල ව සමාන කටයුතුවල නියුක්ත සෙසු සෑම සංවිධානයකට ම හා සෑම පුද්ගලයකුට ම හෝ පුද්ගල මණ්ඩලයකට ම හෝ තැනැත්තන් සමූහයකට ම, ඒ සංවිධානය, පුද්ගලයා හෝ පුද්ගල මණ්ඩලය හෝ තැනැත්තන් සමූහය තහනම් කරනු ලැබූ සංවිධානයක් වූ පරිදි මේ නියෝගය අදාළ විය යුතු ය.

(3) කිසි ම තැනැත්තකු විසින්—

- (අ) තහනම් කරනු ලැබූ සංවිධානයක් විසින් හෝ එහි යම් සාමාජිකයකු විසින් හෝ කළමනාකරුවකු විසින් පළ කරනු ලැබූ හෝ පළ කරනු ලැබී ය යි හැඟෙන යම් ලිඛිත හෝ මුද්‍රිත ද්‍රව්‍ය සකස් කිරීම, මුද්‍රණය කිරීම හෝ බෙදා හැරීම, හෝ එ බඳුනු ද්‍රව්‍ය සකස් කිරීමට, මුද්‍රණය කිරීමට හෝ බෙදා හැරීමට යම් ආකාරයකින් සම්බන්ධ වී සිටීම ; හෝ
- (ආ) සංවිධානය විසින් හෝ එහි යම් කළමනාකරුවකු, විසින් කරනු ලැබූ හෝ කරනු ලැබී ය යි හැඟෙන යම් ආඥාවක්, තීරණයක්, ප්‍රකාශයක් හෝ උපදේශයක්, හෝ ඊට අදාළ වන යම් තොරතුරක් යම් ආකාරයකින් අන් කිසි තැනැත්තකුට දැනුම් දීම හෝ දැනුම් දීමට තැත් කිරීම ; හෝ
- (ඇ) සංවිධානයේ හෝ එහි යම් සාමාජිකයන්ගේ හෝ කළමනාකරුවන්ගේ හෝ යම් රැස්වීමක් කැඳවීම හෝ ඊට සහභාගි වීම ; හෝ
- (ඈ) සංවිධානයට බැඳෙන ලෙස හෝ ඊට ආධාර කරන ලෙස අන් කිසි තැනැත්තකුට ආරාධනා කිරීම හෝ උනන්දු කිරීම ; හෝ
- (ඉ) සංවිධානයේ කායාභි සඳහා මුදලින් හෝ අන් ලෙසකින් ආධාර ඉල්ලීම හෝ එකතු කිරීම, හෝ ඉහත දැක්වෙන පරිදි යම් ආධාරයක් දීම ; හෝ
- (ඊ) සංවිධානයේ කළමනාකරුවකු හෝ සාමාජිකයකු වශයෙන් තම තත්ත්වය අනු ව, හෝ තමා ඒ තත්ත්වය අනු ව ක්‍රියා කරන බව විශ්වාස කරන ලෙස අන් කිසි තැනැත්තකු පෙළඹවිය හැකි අන්දමේ කරුණු යෙදී තිබිය දී, යම් ක්‍රියාවක් හෝ දෙයක් කිරීම හෝ කිරීමට තැත් කිරීම,

නො කළ යුතු ය.

(4) නීතිපති විසින් හෝ සංවිධානයේ යම් සාමාජිකයකු හෝ ණය හිමියකු විසින් ඉල්ලීමක් කරනු ලැබූ විට, යම් සංවිධානයක් මේ නියෝගයට අදාළ වන සංවිධානයක් ය යි ශ්‍රේණියාධිකරණයට පෙනී ගියහොත්, සංවිධානය විසින් හෝ එය සඳහා හිමි කර ගනු ලැබූ දේපළ අධිකරණයේ අවසරය නොමැති ව බැහැර කිරීමක් වැළැක්වීමට අවශ්‍ය ය යි පෙනී යන අන්දමේ ආඥාවක් කිරීම ද, ඉහත දැක්වෙන පරිදි යම් දේපළක් සම්බන්ධ ව හා සංවිධානයේ කටයුතු සම්බන්ධ ව පරීක්ෂණයක් පවත්වා වාර්තාවක් සකස් කරනු ලබන ලෙස නියම කිරීම ද, සංවිධානයේ ගණන් බෙරා වසා දැමීම හා විසුරුවා හැරීම සඳහාත්, එ බඳු යම් පරීක්ෂණයක්, හා වාර්තාවක් සහ සංවිධානයේ ගණන් බෙරා වසා දැමීම හා විසුරුවා හැරීම සම්බන්ධයෙන් දරනු ලැබූ යම් වියදම් පිළිබඳ ව හෝ ඒ සඳහාත්, අධිකරණයේ අනුමතිය ඇති ව ඉල්ලීමේ දිනයට පෙර හෝ ඉන්පසු ව නීත්‍යානුකූල ව බැඳුණු සංවිධානයේ ණය තුරුස් නිදහස් කිරීම පිළිබඳ ව හෝ ඒ සඳහාත් එ බඳු යම් දේපළක් ඉහත දැක්වුණු පරිදි යෙදවීම සඳහාත්, යුක්ති සහගත හා සාධාරණ ය යි අධිකරණයට පෙනී යන අන්දමේ අතිරේක ආඥාවන් කිරීමද, අධිකරණය විසින් කළ හැකි ය. තව ද, ඉහත දැක්වුණු පරිදි යොදවනු ලැබීමට අධිකරණය විසින් නියම නො කරනු ලබන එ බඳු යම් දේපළක් මහා රාජකාරය වෙත් රාජ්‍ය සත්තක කළ යුතු ය යි අධිකරණය විසින් අණ කළ යුතු ය.

(5) මේ නියෝගයෙහි, “ කළමනාකරු ” යන්නෙන්, යම් සංවිධානයක් සම්බන්ධ ව, සංවිධානයේ යම් නිලධාරියකු ද සංවිධානයේ කළමනාකාරත්වයට හෝ පාලනයට සහභාගි වන, නැතහොත් කළමනාකාර හෝ පාලක තත්ත්වයක් දරන හෝ දරන බව හඟවන යම් තැනැත්තකු ද අදහස් වේ.

සැක කරනු ලැබූ තැනැත්තන් පරිපාලනය කිරීම.

19. (1) (අ) මහජන ආරක්ෂාවට හෝ මහජන සාමය පවත්වා ගෙන යාමට හෝ අත්‍යාවශ්‍ය සේවාවන් පවත්වා ගෙන යාමට හානි කරවන යම් ආකාරයකින් ක්‍රියා කිරීමෙන් ; හෝ

(ආ) මේ නියෝගවල 12 වෙනි නියෝගයෙහි (1) වෙනි ඡේදයෙහි (ආ) හෝ (ඇ) අනුව ඡේදයෙහි හෝ 16 වෙනි නියෝගයෙහි (1) වෙනි ඡේදයේ හෝ 18 වෙනි නියෝගයෙහි (3) වෙනි ඡේදයේ විධිවිධාන අතුරෙන් යම්කට යම් ලෙසකින් පටහැනි ව ක්‍රියා කිරීමෙන්,

යම් තැනැත්තකු වැළැක්වීමේ අදහසින් ඒ තැනැත්තා සම්බන්ධ ව එසේ කිරීම අවශ්‍ය ය යි තමාගේ මතය වන අවස්ථාවක, පහත දැක්වෙන සියලු කායාභි හෝ ඉන් යම්ක සඳහා, ආරක්ෂක හා විදේශ කටයුතු අමාත්‍යාංශයේ ස්ථීර ලේකම් විසින් ආඥාවක් පැනවිය හැකි ය :—

- (i) ආඥාව මගින්, හෝ ආඥාවෙහි නියමිත යම් බලධරයකු හෝ තැනැත්තන් විසින් ඔහුට අවසර දෙනු ලැබිය හැකි යම් පමණට හැර, ලංකාවෙහි එ ලෙස නියම කරනු ලැබිය හැකි යම් ප්‍රදේශයක ඒ තැනැත්තා නොසිටිය යුතු බවට වග බලා ගැනීම ; හා
- (ii) ආඥාවෙහි නියම කරනු ලැබිය හැකි ආකාරයෙන්, එ බඳු වේලාවන්හි දී, හා එබඳු බලධරයකුට හෝ තැනැත්තකුට තමාගේ යැම් ඊම දන්වන ලෙස ඔහුට නියම කිරීම,

(2) මේ නියෝගය යටතේ කරනු ලැබූ ආඥාවක් කඩ කිරීම වශයෙන් යම් තැනැත්තකු යම් ප්‍රදේශයක සිටියහොත්, හෝ එ බඳු ආඥාවක නියමයන් අනු ව යම් ප්‍රදේශයකින් ඉවත් ව යාම පැහැර හැරියහොත්, ඔහුට විරුද්ධ ව පවත්වනු ලැබිය හැකි යම් නීති කෘත්‍යයකට හානියක් නො වන පරිදි, යම් පොලිස් නිලධාරියකු විසින් හෝ ආරක්ෂක හා විදේශ කටයුතු අමාත්‍යාංශයේ ස්ථීර ලේකම් විසින් ඒ සඳහා බලය පවරනු ලැබූ අන් කිසි තැනැත්තකු විසින් ඔහු ඒ ප්‍රදේශයෙන් ඉවත් කළ හැකි ය.

සීමා කිරීමේ ආඥා.

20. (අ) මහජන ආරක්ෂාවට හෝ මහජන සාමය පවත්වා ගෙන යාමට හෝ අත්‍යාවශ්‍ය සේවාවන් පවත්වා ගෙන යාමට හානි කරවන යම් ආකාරයකින් ක්‍රියා කිරීමෙන් ; හෝ

(ආ) මේ නියෝගවල 12 වෙනි නියෝගයෙහි (1) වෙනි ඡේදයෙහි (ආ) හෝ (ඇ) අනුව ඡේදයන්හි හෝ 16 වෙනි නියෝගයේ (1) වෙනි ඡේදයෙහි හෝ 18 වෙනි නියෝගයේ (3) වෙනි ඡේදයෙහි විධිවිධාන අතුරෙන් යම්කට යම් ලෙසකින් පටහැනි ව ක්‍රියා කිරීමෙන්,



යම් තැනැත්තකු වැළැක්වීමේ අදහසින් ඒ තැනැත්තා සම්බන්ධව එසේ කිරීම අවශ්‍ය ය යි තමාගේ මතය වන අවස්ථාවක, ආරක්ෂක හා විදේශ කටයුතු අමාත්‍යාංශයේ ස්ථිර ලේකම් විසින්—

- (i) ආසන්න ම පොලිස් ස්ථානයේ කායාර් හාර නිලධාරියාගේ අවසරය නොමැති ව ඒ තැනැත්තා තම නිවසින් ඉවත්ව යාම තහනම් කරමින්, හා ආඥාවෙහි නියම කරනු ලබන හෝ ඒ නිලධාරියා විසින් තීරණය කරනු ලබන අන්දමේ අවස්ථාවන්හි දී හැර, වෙන යම් තැනැත්තකු ඒ නිවසට ඇතුළුවීම හෝ ඉන් ඉවත් ව යාම තහනම් කරමින් ;
- (ii) යම් නියමිත භාණ්ඩ ඒ තැනැත්තා විසින් ස්වාමිත්වයෙහි තබා ගැනීම හෝ භාවිත කිරීම තහනම් කරමින් හෝ සීමා කරමින් ; හා
- (iii) ඔහුගේ වෘත්තීය හෝ ව්‍යාපාරය සම්බන්ධ ව ද, අනිකුත් තැනැත්තන් සමග ඔහුගේ ආශ්‍රය හෝ පණිවුඩ හුවමාරු කර ගැනීම සම්බන්ධ ව ද, ප්‍රවෘත්ති විසුරුවා හැරීම හෝ අදහස් පැතිරවීම පිළිබඳ ව ඔහුගේ කටයුතු සම්බන්ධ ව ද ආඥාවෙහි නියම කරනු ලැබිය හැකි අන්දමේ සීමා කිරීම ඔහු කෙරෙහි නියම කරමින්

ආඥාවක් නිකුත් කළ හැකි ය.

21. (1) ඔප්පු කිරීම තමා වෙත පැවරිය යුතු නීත්‍යානුකූල බලය හෝ යුක්ති සහගත හේතුවක් නොමැති ව, අගමැති විසින් ආඥාවක මාර්ගයෙන් නියම කරනු ලබන ලංකාවේ යම් ප්‍රදේශයක, යම් දරුණු ආයුධයක් හෝ යම් නපුරු ද්‍රව්‍යයක් තම ස්වාමිත්වයෙහි හෝ තම පාලනය යටතේ තබා ගන්නා යම් තැනැත්තකු වරදකට වරදකරු විය යුතු ය.

දරුණු ආයුධ හා නපුරු ද්‍රව්‍ය.

(2) පොලිස් නිලධාරියකු විසින්, හෝ තත්ත්වයෙන් කෝපරල් කෙනෙකුට නො අඩු තත්ත්වයක සිටින ලංකා හමුදාවේ සාමාජිකයකු විසින් හෝ තත්ත්වයෙන් ප්‍රධාන නැවියකුට නො අඩු තත්ත්වයක සිටින රාජකීය ලංකා නාවික හමුදාවේ සාමාජිකයකු විසින් හෝ තත්ත්වයෙන් කෝපරල් කෙනෙකුට නො අඩු තත්ත්වයක සිටින රාජකීය ලංකා ගුවන් හමුදාවේ සාමාජිකයකු විසින්, මේ නියෝගය යටතේ වරදක් සිදු කරනු ලැබූ විට වියදම් කිරීමට සැලසෙන කරුණු තමාට ඇති යම් තැනැත්තකුගේ ස්වාමිත්වයෙහි හෝ පාලනය යටතේ තිබෙන යම් දරුණු ආයුධයක් හෝ යම් නපුරු ද්‍රව්‍යයක් ඉවත් කළ හැකි ය.

(3) මේ නියෝගයෙහි—

- “ නපුරු ද්‍රව්‍යය ” යන්නෙන් යම් දැල්වෙන සුලු, විබාදන හෝ වෘෂ්පශීල ද්‍රව්‍යයක් අදහස් වේ ; තව ද
- “ දරුණු ආයුධය ” යන්නෙන් බෝම්බයක් හෝ අත් බෝම්බයක් හෝ බෝම්බයක හෝ අත් බෝම්බයක ප්‍රයෝජනයට හෝ කායාර්යයට සමාන ප්‍රයෝජනයක් සඳහා හෝ කායාර්යයක් සඳහා සාදනු ලැබූ හෝ අදහස් කරනු ලැබූ අන් කිසි උපක්‍රමයක් හෝ යන්ත්‍රික උපකරණයක් හෝ කායික ක්‍රමයක සිදු කිරීමට පාවිච්චි කළ හැකි යම් ද්‍රව්‍යයක් අදහස් වේ.

(4) තුවක්කු ආඥාපනතේ කුමක් සඳහන් වුව ද, අගමැති විසින් ආඥාවක මාර්ගයෙන් නියම කරනු ලබන ලංකාවේ යම් ප්‍රදේශයක, බලය නොලත් තුවක්කුවල භාරය, ස්වාමිත්වය හෝ භාවිතය සම්බන්ධයෙන් ඒ ආඥාපනතෙහි 22 වෙනි වගන්තියේ විධිවිධාන කඩ කිරීමේ හේතුවෙන් ඒ ආඥාපනතට විරුද්ධ වරදකට වරදකරුවකු කරනු ලබන යම් තැනැත්තකු රුපියල් පන්දහසකට වැඩි නො වන දඩයකට හෝ අවුරුදු පහකට වැඩි නො වන කාලයක දෙයාකාරයෙන් එක් ආකාරයක බන්ධනාගාරගත කිරීමකට හෝ ඒ දඩයට හා බන්ධනාගාරගත කිරීම යන දඬුවම් දෙකට ම යටත් විය යුතු ය.

22. (1) අත්‍යාවශ්‍ය සේවාවන් පවත්වා ගෙන යාම සඳහා සම්පූර්ණයෙන් හෝ ප්‍රධාන වශයෙන් අත් කර ගනු ලබන හෝ පාවිච්චි කරනු ලබන යම් ප්‍රදේශයකට, ස්ථානයකට හෝ භූමියකට බලය නො ලත් තැනැත්තන් ඇතුළුවීම වැළැක්වීම සඳහා විශේෂ ආරක්ෂා මාර්ග යෙදිය යුතු ය යනු නියම බලධරයෙකුගේ මතය වුවහොත්, ආඥාවේ නියම කරනු ලැබිය හැකි අන්දමේ බලධරයාගේ හෝ තැනැත්තාගේ අවසරය නොමැති ව ඒ ප්‍රදේශයට හෝ ස්ථානයට හෝ ඒ භූමියට ආඥාවෙහි නියම කරනු ලැබිය හැකි අන්දමේ නිදහස් කිරීමට යටත් ව හැර, කිසි ම තැනැත්තකු ඇතුළු නො විය යුතු ය යි හෝ එහි රැඳී නො සිටිය යුතු ය යි ඒ නියම බලධරයා විසින් ආඥාවකින් විධිවිධාන සැලැස්විය හැකි ය.

සීමා කරනු ලැබූ ස්ථාන.

(2) මේ නියෝගය යටතේ පනවනු ලැබූ යම් ආඥාවක් කඩ කිරීම වශයෙන් යම් තැනැත්තකු යම් ප්‍රදේශයක; ස්ථානයක හෝ භූමියක සිටියහොත්, ඔහුට විරුද්ධ ව පවත්වනු ලැබිය හැකි අන් කිසි නීති කෘත්‍යයකට හානි නො වන පරිදි, යම් පොලිස් නිලධාරියකු විසින් හෝ ලංකා යුද්ධ හමුදාවේ, රාජකීය ලංකා නාවික හමුදාවේ හෝ රාජකීය ලංකා ගුවන් හමුදාවේ යම් සාමාජිකයකු විසින් හෝ ඒ සඳහා නියම බලධරයකු විසින් බලය පවරනු ලැබූ අන් කිසි තැනැත්තකු විසින් ඔහු එ තැනින් ඉවත් කළ හැකි ය.

(3) මේ නියෝගයෙහි, “ අත්‍යාවශ්‍ය සේවය ” යන්නට 2 වෙනි නියෝගයේ (1) වෙනි ඡේදයෙහි එයට දී ඇති අර්ථය ම ඇත්තේ ය.

(4) මේ නියෝගයෙහි, “ නියම බලධරයා ” යන්නෙන්, යම් අත්‍යාවශ්‍ය සේවයක් සම්බන්ධ ව, ඒ සේවයෙහි කායාර්ය සඳහා අගමැති විසින්, නමින් හෝ නිලයෙන්, නියම බලධරයකු වශයෙන් පත් කරනු ලැබූ යම් තැනැත්තකු අදහස් වේ.

23. (1) (අ) මහාජන ආරක්ෂාවට හෝ මහාජන සාමය පැවැත්වීමට, හෝ අත්‍යාවශ්‍ය සේවාවන් පවත්වාගෙන යාමට හෝ හානි පමුණුවන යම් ආකාරයකින් ක්‍රියා කිරීමෙන් ; හෝ

(ආ) මේ වගන්තියට 12 වෙනි නියෝගයෙහි (1) වෙනි ඡේදයෙහි (ආ) හෝ (ඇ) අනුවඡේදයන්හි හෝ 16 වෙනි වගන්තියේ (1) වෙනි ඡේදයෙහි හෝ 18 වෙනි වගන්තියේ (3) වෙනි ඡේදයෙහි විධිවිධාන අතුරෙන් යමකට පටහැනි වන යම් ආකාරයකින් ක්‍රියා කිරීමෙන්,

තැනැත්තන් රඳවා ගැනීම.

යම් තැනැත්තකු වැළැක්වීමේ අදහසින්, ඒ තැනැත්තා සම්බන්ධ ව එ ලෙස ක්‍රියා කිරීම අවශ්‍ය ය යි, ආරක්ෂක හා විදේශ කටයුතු අමාත්‍යාංශයේ ස්ථීර ලේකම්ගේ මතය වන අවස්ථාවක, ඒ තැනැත්තා සිරභාරයට ගෙන සිරභාරයෙහි රඳවා ගැනීමට නියම කරන ආඥාවක් ඔහු විසින් කළ හැකි ය.

(2) මේ නියෝගයෙහි (1) වෙනි ඡේදය යටතෙහි කරනු ලැබූ යම් ආඥාවක් ක්‍රියාත්මක කිරීමට හා ඒ සඳහා අවශ්‍ය විය හැකි සියලු බලය පාවිච්චි කිරීමට යම් පොලිස් නිලධාරියකුට හෝ ලංකා යුද්ධ හමුදාවේ, රාජකීය ලංකා නාවික හමුදාවේ හෝ රාජකීය ලංකා ගුවන් හමුදාවේ සාමාජිකයකුට බලය තිබිය යුතු ය.

(3) මේ නියෝගයෙහි (1) වෙනි ඡේදය යටතෙහි ආඥාවක් අනු ව ක්‍රියා කිරීමේ දී රඳවා ගනු ලැබූ යම් තැනැත්තකු නීත්‍යානුකූල සිරභාරයෙහි සිටින ලෙස සැලකිය යුතු අතර පොලිස්පති විසින් බලය පවරනු ලැබූ පරිදි හා ඔහු විසින් නිකුත් කරනු ලැබූ උපදෙස් අනු ව එවැනි තැනක ඔහු රඳවා ගත යුතු ය ; එ සේ රඳවා ගනු ලැබූ තැනැත්තකු බන්ධනාගාර ආඥාපනත යටතෙහි පිහිටුවනු ලැබූ බන්ධනාගාරයක වූ අවස්ථාවක, බන්ධනාගාර ආඥාපනතෙහි විධිවිධාන හා එය යටතේ සම්පාදනය කරනු ලැබූ ව්‍යවස්ථා, මෙහි මින්මතු සලස්වනු ලබන විධිවිධානවලට යටත් ව, ඒ ආඥාපනතෙහි අර්ථනුකූල ව ඒ තැනැත්තා සිවිල් බන්ධනාගාරකරුවකු මෙන් ඔහු කෙරෙහි අදාළ විය යුතු ය.

එ සේ වුව ද යම් ව්‍යවස්ථාවක් අදාළ නො විය යුතු ය යි හෝ නියෝගයෙහි සඳහන් කරනු ලැබිය හැකි සංශෝධන හා වෙනස් කිරීම්වලට යටත් ව අදාළ විය යුතු ය යි ආරක්ෂක හා විදේශ කටයුතු අමාත්‍යාංශයේ ස්ථීර ලේකම් විසින් නියම කළ හැකි ය.

(4) මේ නියෝගයෙහි කායඛය සඳහා අග්‍රාණ්ඩුකාරවරයා විසින් පත් කරනු ලැබූ තැනැත්තන්ගෙන් සමන්විත උපදේශක කාරක සභාවල් එකක් හෝ වැඩි ගණනක් පිහිටුවනු ලැබිය යුතු ය. මේ නියෝගය යටතෙහි තමන්ට විරුද්ධ ව කරනු ලැබූ ආඥාවකින් පීඩා ලැබූ යම් තැනැත්තකු විසින් ඔහුගේ විරුද්ධතාවන් ඒ කාරක සභාවට ඉදිරිපත් කළ හැකි ය.

(5) මේ නියෝගය යටතෙහි යම් තැනැත්තකුට විරුද්ධ ව ආඥාවක් කරනු ලැබුවේ ද ඒ සම්බන්ධ යෙන් ලියවිල්ලකින් අගමැතිට කරුණු දක්වීමට අවස්ථාවක් හැකි තරම් ඉක්මනින් ඒ තැනැත්තාට සලස්වා දීම ආරක්ෂක හා විදේශ කටයුතු අමාත්‍යාංශයේ ස්ථීර ලේකම්ගේ යුතුකම විය යුතු ය. එ සේ කරුණු දක්වීමක් කළත් නො කළත් ඉහත කී පරිදි උපදේශක කාරක සභාවකට ඔහුගේ විරුද්ධතාවන් දක්වීම පිළිබඳ ඔහුගේ අයිතිය ඔහුට දැනුම් දිය යුතු ය. ඒ විරුද්ධතාවන් විමසීම හා ඒ පිළිබඳ ව සුදුස්සක් කිරීම සම්බන්ධයෙන් අග්‍රාණ්ඩුකාරවරයා විසින් ව්‍යවස්ථා සම්පාදනය කළ හැකි ය.

(6) ඉහත කී පරිදි ඒ විරුද්ධතාවන් සලකා බැලීම සඳහා පවත්වනු ලබන උපදේශක කාරක සභාවක යම් රැස්වීමක මූලාසනය අග්‍රාණ්ඩුකාරවරයා විසින් නම් කරනු ලබන සභාපති විසින් දැරිය යුතු ය. මේ නියෝගය යටතෙහි ඔහුට විරුද්ධ ව ආඥාව කරනු ලැබූ හේතු විරුද්ධකරුට දන්වීම හා තම තත්ත්වය පිළිබඳ කරුණු ඉදිරිපත් කිරීමට ඔහුට හැකිවීම පිණිස සභාපතිගේ මතය අනු ව සැහෙන කරුණු ඔහුට සැපයීම සභාපතිගේ යුතුකම විය යුතු ය.

(7) උපදේශක කාරක සභාවක් තුන් දෙනෙකුගෙන් සමන්විත වූ අවස්ථාවක, එහි යම් රැස්වීමක ගණ පූරණය දේදෙනකු විය යුතු අතර උපදේශක කාරක සභාවක් තුන් දෙනෙකුට වැඩි සංඛ්‍යාවකින් සමන්විත වූ අවස්ථාවක, ගණපූරණය තුන් දෙනෙකු විය යුතු ය.

(8) ඉහත කී පරිදි යම් විරුද්ධතාවන් සම්බන්ධ උපදේශක කාරක සභාවක වාර්තාව ආරක්ෂක හා විදේශ කටයුතු අමාත්‍යාංශයේ ස්ථීර ලේකම් වෙත යැවිය යුතු ය. එය සලකා බැලීමෙන් පසු විරුද්ධතාව අදාළ වන ආඥාව ඔහු විසින් අවලංගු කළ හැකි ය.

(9) මේ නියෝගයෙහි (1) වෙනි ඡේදය යටතෙහි යම් තැනැත්තකු සම්බන්ධයෙන් ආඥාවක් කරනු ලැබුවේ ද ඒ තැනැත්තා මේ නියෝගවල 18 වෙනි නියෝගය යටතෙහි තහනම් කරනු ලැබූ සංවිධානයක සාමාජිකයකු හෝ සාමාජිකයකු වී සිටී බවට තමා සැක කරන බව ආරක්ෂක හා විදේශ කටයුතු අමාත්‍යාංශයේ ස්ථීර ලේකම් ලියවිල්ලකින් සහතික කරන අවස්ථාවක, ඒ තැනැත්තා සම්බන්ධයෙන් මේ නියෝගයෙහි (4), (5), (6), (7) හා (8) වෙනි ඡේදවල විධිවිධාන අදාළ නො විය යුතු ය.

(10) මේ නියෝගයෙහි (1) වෙනි ඡේදය යටතෙහි කරනු ලැබූ ආඥාවක් ප්‍රකාර රඳවා ගනු ලැබූ යම් තැනැත්තකු සම්බන්ධයෙන් අධිකරණ ආඥාපනතේ 45 වෙනි වගන්තිය අදාළ නො විය යුතු ය.

(11) මේ නියෝගයෙහි (1) වෙනි ඡේදය යටතෙහි ආඥාවක් හෝ මේ නියෝගයෙහි (9) වෙනි ඡේදය යටතෙහි සහතිකයක් කිසි ම හේතුවක් නිසා යම් අධිකරණයක ප්‍රශ්න නො කරනු ලැබිය යුතු ය.

දේපළ බලයෙන් හිමිකර ගැනීම හා අත්කර ගැනීම.

24. (1) මහාජන ආරක්ෂාව, මහාජන සාමය රැක ගැනීම හෝ ජනතාවගේ ජීවිතයට අත්‍යාවශ්‍ය සැපයීම හා සේවා පවත්වාගෙන යාම සඳහා නියම බලධරයකුට අවශ්‍ය ය යි හෝ අවස්ථාවෝචිත ය යි අදහස් වන්නේ නම්, ඒ නියම බලධරයා විසින් මෙහි මින්මතු සලස්වනු ලබන විධිවිධානවලට යටත් ව (ලංකාවේ නේවාසික යම් තැනැත්තකුට අයිති හෝ ලංකාවෙහි තිබෙන හෝ ලංකාවෙහි යම් කොටුපළක තිබෙන යම් යාත්‍රාවක් හෝ ගගන යානයක් ඇතුළු ව) ලංකාවේ යම් භාණ්ඩයක් බලයෙන් හිමිකර ගත හැකි ය. තව ද බලයෙන් හිමිකර ගැනීම සම්බන්ධයෙන් අවශ්‍ය ය යි හෝ අවස්ථාවෝචිත ය යි පෙනී යන නියමයන් නියම බලධරයා විසින් කළ හැකි ය.

192 අයි. 365 අයි.

(2) මේ නියෝගයෙහි (1) වෙනි ඡේදය යටතෙහි නියම බලධරයා විසින් යම් දේපළක් බලයෙන් හිමිකර ගන්නා අවස්ථාවක හෝ රාජකීය පරමාධිකාරයෙහි බලය ප්‍රකාර හෝ විදුලි සන්නද්දේ ආඥාපනතේ 7 වෙනි වගන්තියෙන් හෝ ගගන යාත්‍රා පනතෙහි 7 වෙනි වගන්තියෙන් පවරනු ලැබූ යම් බලය ප්‍රකාර ක්‍රියාවේ යෙදවිය හැකි යම් බලයක් ක්‍රියාවේ යෙදවීමේ හේතුවෙන් (ඉඩම් හැර) යම් දේපළක් නියම බලධරයාගේ ස්වාමීන්වයට පත් වූ හෝ ඔහුට සුදුස්සක් කළ හැකි අවස්ථාවක, මහාජන ආරක්ෂාව, මහාජන සාමය රැක ගැනීම හෝ ජනතාවගේ ජීවිතයට අත්‍යාවශ්‍ය සැපයීම හා සේවා පවත්වාගෙන යාම සඳහා නියම බලධරයකුට අවස්ථාවෝචිත ය යි හැඟෙන ඒ කායඛය සඳහා ඒ අන්දමකින් නියම බලධරයා

විසින් දේපළ පාවිච්චි කළ හැකි ය ; නැතහොත් ඒ සම්බන්ධයෙන් ක්‍රියා කළ හැකි ය ; නැතහොත් පාවිච්චි කිරීම හා ක්‍රියා කිරීම සම්බන්ධයෙන් බලය පැවරිය හැකි ය. දේපළ යම් උකසකින්, ඔබ්පනයකින්, තබා ගැනීමේ අයිතියකින් හෝ වෙන යම් බැඳීමකින් නිදහස් වූවාක් මෙන් ද නියම බලධරයා එහි අයිතිකරු වූවාක් මෙන් ද ඔහු විසින් දේපළ තබා ගැනීම, විකිණීම හෝ වෙන යම් අන්දමකින් යමක් කිරීම කළ හැකි ය. බලයෙන් හිමිකර ගනු ලැබූ දේපළ යාත්‍රාවක්, වාහනයක්, ගහන යානයක්, භාරන යන්ත්‍රයක්, දෙශිකරයක්, කෘෂිකර්ම උපකරණයක් හෝ කෘෂිකර්ම යන්ත්‍රයක් වූ අවස්ථාවක, යාත්‍රාව, වාහනය, ගහන යානය, භාරන යන්ත්‍ර, දෙශිකරය, කෘෂිකර්ම උපකරණය හෝ කෘෂිකර්ම යන්ත්‍රය හිමි තැනැත්තාට නියම බලධරයා විසින් මේ නියෝගය ප්‍රකාර එය අත් කර ගත් බව සඳහන් දැන්වීමක් දීමෙන් එය අත් කර ගත හැකි ය.

(3) මේ නියෝගයෙහි (2) වෙනි ඡේදය යටතේ යම් යාත්‍රාවක, වාහනයක, ගහන යානයක, භාරන යන්ත්‍රයක, දෙශිකරයක, කෘෂිකර්ම උපකරණයක හෝ කෘෂිකර්ම යන්ත්‍රයක අයිතිකරුවකුට අත් කර ගැනීමේ දැන්වීමක් භාර දෙනු ලැබූ අවස්ථාවක, දැන්වීම භාර දුන් දවස ආරම්භයේ දී—

(අ) යාත්‍රාව, වාහනය, ගහන යානය, භාරන යන්ත්‍රය, දෙශිකරය, කෘෂිකර්ම උපකරණය හෝ කෘෂිකර්ම යන්ත්‍රය යම් උකසකින්, ඔබ්පනයකින්, තබා ගැනීමේ අයිතියකින් හෝ වෙන යම් බැඳීමකින් නිදහස් ව නියම බලධරයා සතු විය යුතු ය. තව ද

(ආ) එය බලයෙන් හිමිකර ගැනීමේ කාලසීමාව කෙළවර විය යුතු ය.

(4) මේ නියෝගයෙහි (1) වෙනි ඡේදයෙන් පවරනු ලැබූ බලතල ප්‍රබල ලෙස ක්‍රියාත්මක කිරීම සඳහා එ සේ කිරීම අවශ්‍ය ය යි නියම බලධරයකුට අදහස් වන්නේ නම් ඒ නියම බලධරයා විසින් මුළු ලංකාව හෝ එහි යම් නියමිත ප්‍රදේශයක් සම්බන්ධයෙන් ආඥාවකින්—

(අ) ආඥාව ක්‍රියාත්මක වන අවස්ථාවෙහි ආඥාව අදාළ වන ප්‍රදේශයෙහි යම් භූමියක ආඥාවෙහි විස්තර කරනු ලැබූ යම් භාණ්ඩයක් ස්වාමීන්වයෙහි හෝ පාලනය යටතෙහි තබා ගෙන සිටින කිසි ම තැනැත්තකු, ආඥාවෙහි නියම කරනු ලැබූ තැනැත්තකු හෝ බලධරයකු ඒ භූමියෙන් භාණ්ඩ ඉවත් කිරීමට අවසර දෙන තුරු, භාණ්ඩය ඉවත් කිරීම, ඉවත් කරවීම හෝ ඉවත් කිරීමට අවසර දීම නො කළ යුතු ය යි නියම කළ හැකි ය ;

(ආ) නියෝගයෙහි නියම කරනු ලබන දිනයක ඉහත සඳහන් පරිදි ඒ භාණ්ඩය භූමියෙහි තිබුණේ ද නැද්ද නැතහොත් නිබන්දනේ ද නැද්ද, තව ද එ සේ නම් ආඥාවෙහි නියම කරන පරිදි ඒ දිනයෙහි භූමියෙහි තිබුන හෝ නිබන්දනා වූ ඒ භාණ්ඩ ගණන හෝ ප්‍රමාණය සඳහන් ලිඛිත ප්‍රකාශයක් ආඥාවේ නියමිත තැනැත්තාට හෝ බලධරයාට යවන ලෙස එකී ප්‍රදේශයෙහි යම් භූමියක අයිතිකරුට හෝ පදිංචිකරුට නියම කළ හැකි ය ; නැතහොත්

(ඇ) ආඥාවේ සඳහන් එකී ප්‍රදේශය තුළ යම් වාහනයක් කලින් කලට අයිති ව සිටින හෝ ස්වකීය අයිතියෙහි හෝ භාරයෙහි හෝ ස්වකීය අයිතිය හෝ භාරය යටතෙහි හෝ ස්වකීය පාලනය යටතෙහි වූ තැනැත්තකු විසින් (අමතර කොටස් ඇතුළුව) වාහනයට හා එහි කොටස්වලට ද එ සේ නියම කරනු ලබන අමතර උපකරණවලට ද අදාළ තොරතුරු ආඥාවේ නියමිත ඒ බලධරයාට හෝ තැනැත්තාට ලියවිල්ලකින් සපයන ලෙස නියම කළ හැකි ය.

(5) මේ නියෝගයෙහි පෙරාතුව ව විධිවිධාන යටතෙහි පවරනු ලැබූ බලතල, වලංගු මුදල්, රක්ත, හුදකුම් පත් හෝ හුවමාරු පත්‍ර සම්බන්ධයෙන් ක්‍රියාවෙහි නො යෙදවිය යුතු ය.

(6) මේ නියෝගයෙහි භාණ්ඩ සම්බන්ධයෙන් යම් සඳහන් කිරීමක් ද්‍රව්‍ය, වාහන හෝ සතුන් සම්බන්ධ සඳහන් කිරීමක් අන්තර්ගත ලෙස තේරුම් ගත යුතු ය.

(7) මහාජන ආරක්ෂාව, මහාජන සාමය රැක ගැනීම හෝ ජනතාවගේ ජීවිතයට අත්‍යාවශ්‍ය සැපයීම් හා සේවාවන් පවත්වාගෙන යාම සඳහා අවශ්‍ය අවස්ථාවෝචිත ය යි අදහස් වන්නේ නම්, ආරක්ෂක හා විදේශ කටයුතු අමාත්‍යාංශයේ ස්ථීර ලේකම් විසින් ලංකාවේ යම් නිශ්චල දේපළක් බලයෙන් හිමිකර ගෙන, එ සේ බලයෙන් හිමිකර ගැනීම සම්බන්ධයෙන්, අවශ්‍ය හෝ අවස්ථාවෝචිත ය යි ඔහුට පෙනී යන නියමයන් කළ හැකි ය.

(8) මේ නියෝගයෙහි (7) වෙනි ඡේදය යටතෙහි යම් නිශ්චල දේපළක් බලයෙන් හිමිකර ගනු ලැබූ අවස්ථාවක, මහාජන ආරක්ෂාව, මහාජන සාමය රැක ගැනීම හෝ ජනතාවගේ ජීවිතයට අත්‍යාවශ්‍ය සැපයීම් හා සේවාවන් පවත්වාගෙන යාම සඳහා අවස්ථාවෝචිත ය යි පෙනී යන කායභීය සඳහා, එ වැනි අන්දමකින් ආරක්ෂක හා විදේශ කටයුතු අමාත්‍යාංශයේ ස්ථීර ලේකම් විසින් ඒ දේපළ පාවිච්චි කිරීම හෝ ඒ සම්බන්ධයෙන් ක්‍රියා කිරීම කළ හැකි ය. නැතහොත් එය පාවිච්චි කිරීම හෝ ඒ සම්බන්ධයෙන් ක්‍රියා කිරීම සඳහා බලය පැවරිය හැකි ය.

(9) මේ නියෝගයෙහි පෙරාතුව ව විධිවිධානවලින් යම් තැනැත්තකුට පවරනු ලැබූ බලතල ක්‍රියාවේ යෙදවීම සම්බන්ධයෙන් එ සේ කිරීමට ඉල්ලුම් කළ අවස්ථාවක, යම් පොලීස් නිලධරයකු හා රජයේ වෙන යම් නිලධරයකු ඒ තැනැත්තාට ආධාර හා සහාය දිය යුතු ය.

(10) මේ නියෝගයෙහි කායභීයන් සඳහා, “නියම බලධරයා” යන්නෙන්—

(අ) මහීන්ගේ ගම්නාගමන සේවය පවත්වාගෙන යාම සඳහා අවශ්‍ය (අමතර කොටස් ඇතුළුව) වාහන බලයෙන් හිමිකර ගැනීම හා මහාජන ආරක්ෂාව, මහාජන සාමය රැක ගැනීම හෝ ජනතාවගේ ජීවිතයට අත්‍යාවශ්‍ය සැපයීම් හා සේවාවන් පවත්වාගෙන යාමට අවශ්‍ය යාත්‍රා බලයෙන් හිමිකර ගැනීම සම්බන්ධයෙන් අගමැති විසින් නමින් හෝ නිලයෙන් එ සේ පත් කරනු ලැබූ තැනැත්තකු හෝ එක් එක් තැනැත්තකු අදහස් වේ ;

- (ආ) ආහාර ද්‍රව්‍ය ගෙන යාම සඳහා අවශ්‍ය (අමතර කොටස් ඇතුළු ව) වාහන බලයෙන් හිමිකර ගැනීම සම්බන්ධයෙන් අගමැති විසින් නමින් හෝ නිලයෙන් එ සේ පත් කරනු ලැබූ තැනැත්තකු හෝ එක් එක් තැනැත්තකු අදහස් වේ ;
- (ඇ) සෞඛ්‍ය හා වෛද්‍ය කටයුතු සැලැස්වීම සඳහා අවශ්‍ය (වාහන ඇතුළු ව) භාණ්ඩ බලයෙන් හිමිකර ගැනීම සම්බන්ධයෙන් අගමැති විසින් නමින් හෝ නිලයෙන් එ සේ පත් කරනු ලැබූ තැනැත්තකු හෝ එක් එක් තැනැත්තකු අදහස් වේ ;
- (ඈ) මහජන සාමය රැක ගැනීම සඳහා අවශ්‍ය වාහන බලයෙන් හිමිකර ගැනීම සම්බන්ධයෙන් යුද්ධ හමුදාවේ අණදෙන්නා, නාවික හමුදාවේ අධිපති, ඉවත් හමුදාවේ අණදෙන්නා හෝ පොලිස්පති අදහස් වේ ;
- (ඉ) කෘෂිකර්ම කටයුතු සඳහා අවශ්‍ය භාණ්ඩ බලයෙන් හිමිකර ගැනීම සම්බන්ධයෙන් අගමැති විසින් නමින් හෝ නිලයෙන් එ සේ පත් කරනු ලැබූ තැනැත්තකු හෝ එක් එක් තැනැත්තකු අදහස් වේ ;
- (ඊ) වෙන යම් භාණ්ඩයක් බලයෙන් හිමිකර ගැනීම සම්බන්ධයෙන් අගමැති විසින් නමින් හෝ නිලයෙන් එ සේ පත් කරනු ලැබූ තැනැත්තකු හෝ එක් එක් තැනැත්තකු අදහස් වේ.

(11) මේ නියෝගයෙහි කායඛිය සඳහා "භාණ්ඩය" යන පාඨයට ධනිජ තෙල් හෝ ධනිජ තෙල්වල නිෂ්පාදනයක් හෝ අතුරු නිෂ්පාදනයක් ඇතුළු වේ.

කට කකා හා අසත්‍ය ප්‍රකාශ ප්‍රසිද්ධ කිරීම.

25. මහජන භීතිය ඇති කළ හැකි යම් කට කතාවක් හෝ අසත්‍ය ප්‍රකාශයක් කිසිවකු විසින් ප්‍රසිද්ධ නො කළ යුතු ය.

ප්‍රසිද්ධ ස්ථානවල කථා පැවැත්වීම.

26. (1) ආඥාවකින් අගමැති විසින් නියම කරනු ලැබූ ලංකාවෙහි යම් ප්‍රදේශයක පිහිටි යම් ප්‍රසිද්ධ ස්ථානයක මහජන සාමය කඩ කළ හැකි කථාවක් කිසි ම තැනැත්තකු විසින් නො කළ යුතු ය.

(2) මේ නියෝගයෙහි "ප්‍රසිද්ධ ස්ථානය" යන්නෙන් යම් මහා මාර්ගයක්, ප්‍රසිද්ධ උද්‍යානයක්, හෝ වත්කමක්, මුහුදු වෙරළ හා මංමාවතක් වන හෝ නො වන යම් ප්‍රසිද්ධ පාලමක්, පාරක්, පවු මහක්, අධි පාරක්, වතුරග්‍රයක්, මිදුලක්, මුඩුක්කුවක් හෝ දෙවටක් අදහස් වන අතර ගෙවීමෙන් හෝ වෙන අන්දමකින් මහජනයා එවකට ඇතුළු වූ හෝ මහජනයාට ඇතුළුවීමට ඉඩ දෙනු ලැබූ යම් විවෘත ස්ථානයක් ද ඊට ඇතුළත් වේ.

පක්‍රීකා ආදිය බෙද හැරීම.

27. (1) පොලිස්පතිගේ හෝ පොලිස්පති විසින් ඒ වෙනුවෙන් බලය පවරනු ලැබූ යම් පොලිස් නිල ධරයකුගේ අවසරය නොමැති ව, කිසි ම තැනැත්තකු විසින් යම් දැන්වීම කොළ, අත් පත්‍රිකා හෝ පත්‍රිකා මහා ජනයාට පෙනෙන යම් ස්ථානයක ඇලවීම හෝ මහජනයා අතර බෙද හැරීම නො කළ යුතු ය.

(2) මේ නියෝගයෙහි (1) වෙනි ඡේදය යටතේ තැනැත්තකු විසින් කරනු ලැබූ බවට චෝදිත වරදක් සම්බන්ධ යම් නීති කාර්යයක දී යම් දැන්වීම කොළ, අත් පත්‍රිකා හෝ පත්‍රිකා මහාජනයාට පෙනෙන ස්ථානයක ඇලවීමට හෝ මහාජනයා අතර බෙද හැරීමට පොලිස්පතිගෙන් හෝ පොලිස්පති විසින් ඒ වෙනුවෙන් බලය පවරනු ලැබූ යම් නිලධරයකුගෙන් හෝ අවසරය ඒ තැනැත්තාට නො තිබුණු බව සඳහන් පොලිස්පති විසින් අත්සන් තබන ලද සහතිකයක්, පොලිස්පතිගේ අත්සන සම්බන්ධ ඔප්පු කිරීමක් නොමැති ව සාක්ෂි වශයෙන් පිළිගනු ලැබිය යුතු අතර ඒ සහතිකයෙහි සඳහන් කරුණු සම්බන්ධයෙන් විනිශ්චයට භාජන විය යුතු සාක්ෂි විය යුතු ය.

මාර්ග, දුම්රිය මාර්ග ආදිය අවහිර කිරීම හෝ එබන්දකට අලාභ හානි කිරීම. බය ගැන්වීම ආදිය වැළැක්වීම.

28. අගමැති විසින් ආඥාවකින් නියම කරනු ලැබූ ලංකාවෙහි යම් ප්‍රදේශයක ප්‍රසිද්ධ පාරක්, පාලමක්, බෝක්කුවක්, යම් දුම්රිය මාර්ගයක් හෝ මහාමාර්ග ගමනා ගමන වාහනයක් නිත්‍යානුකූල බලය නොමැති ව කිසි ම තැනැත්තකු විසින් අවහිර කිරීම හෝ එබන්දකට අලාභහානි කිරීම නො කළ යුතු ය.

29. (1) වෙනයම් තැනැත්තකු වාසය කරන, වැඩ කරන, ව්‍යාපාර කටයුතු ගෙන යන හෝ සිටින ගෙයකට හෝ ස්ථානයකට හෝ එවැන්නක් ලඟට, ඒ ගෙයි හෝ ස්ථානයෙහි යම් තැනැත්තකු බය ගැන්වීමට, එයට ඇතුළුවීම හෝ එයින් පිටවීම අවහිර කිරීමට හෝ සාමය කඩ කිරීමට තුඩු දෙන අන්දමකින් කිසි ම තැනැත්තකු නො යා යුතු ය.

(2) මේ නියෝගයෙහි " බය ගැන්වීම " යන පදයෙන්, තැනැත්තකුට ඔහුගේ පවුලෙහි යම් සාමාජිකය කුට හෝ ඔහුගේ යම් යැපෙන්නකුට හානි කිරීමක් හෝ යම් තැනැත්තකුට හෝ දේපළවලට සාහසික ක්‍රියාවක් හෝ අලාභ හානියක් සම්බන්ධයෙන් ඔහුගේ සිතෙහි සැක ඇති කිරීම අදහස් වන අතර, " හානි කිරීම " යන පදයෙහි තැනැත්තකුගේ ව්‍යාපාරය, වෘත්තිය, රක්ෂාව, හෝ වෙනත් ආදායම් මාර්ගයක් සම්බන්ධයෙන් ඔහුට හානි කිරීම ඇතුළත් වන අතර නඩු පැවරිය හැකි සිවිල් වරදක් ද ඇතුළත් වේ.

කුවක්කුවක් හා පුපුරණ ද්‍රව්‍ය.

30. (1) අගමැති විසින් ආඥාවකින් නියම කරනු ලැබූ ලංකාවෙහි යම් ප්‍රදේශයක, මහාජන ආරක්ෂාව හා මහාජන සාමය රැක ගැනීමේ අදහසින් පොලිස්පති විසින් යම් තැනැත්තකුගේ ස්වමිත්වයෙහි තිබෙන යම් කුවක්කුවක් හෝ පුපුරන ද්‍රව්‍යයක් ඉවත් කිරීමට හා ඔහු විසින් නිශ්චය කරනු ලබන ස්ථානයක හා භාරයෙහි එය තැබීමට නියම කළ යුතු ය.

(1 අ) මේ නියෝගයෙහි (1) වෙනි ඡේදය යටතේ පොලිස්පති විසින් නිකුත් කරනු ලැබූ යම් නියමයක නමින් හෝ නිලයෙන් නියම කරනු ලැබූ යම් තැනැත්තකු විසින් ඒ නියමය ක්‍රියාවේ යෙදවිය හැකිය. ඒ නියමය ක්‍රියාවේ යෙදවීමේ කායඛිය සඳහා වෙනයම් තැනැත්තකු හෝ තැනැත්තන් විසින් ඒ තැනැත්තාට සහාය විය හැකි අතර, යම් භූමියකට හෝ ස්ථානයකට ඇතුළුවීම හා ඒ භූමියට හා ස්ථානයට ඇතුළුවීමේ කායඛිය සඳහා යම් බාහිර හෝ අභ්‍යන්තර දෙරක් හෝ ජනේලයක්, යම් කුවක්කුවක් හෝ පුපුරණ ද්‍රව්‍යයක් තබනු ලැබූ ලෙස ඒ තැනැත්තා විසින් සැක කරනු ලබන යම් භාජනයක් හෝ ගබඩාවක් විවෘත කිරීම හෝ කඩා විවෘත කිරීම කළ හැකි ය.

(1 ආ) මේ නියෝගයේ (1) වෙනි ඡේදය යටතේ පොලිස්පති විසින් නිකුත් කරනු ලැබූ නියමයක් අදාළ වන යම් තුවක්කුවක් හෝ පුපුරණ ද්‍රව්‍යයක් සැඟවීම හෝ ඒ නියමය ක්‍රියාවේ යෙදවීම වැළැක්වීමේ හෝ බාධා කිරීමේ අදහසින් වෙන යම් ක්‍රියාවක් කිසිම තැනැත්තකු විසින් නො කළ යුතුය.

(2) මේ නියෝගය බලපවත්නා කාලය තුළ (1) වෙනි ඡේදයෙහි සඳහන් කරනු ලැබූ ප්‍රදේශයක—

- (අ) ආණ්ඩුවේ කිසි ම දියාපතිවරයකු හෝ ආණ්ඩුවේ සහකාර දියාපතිවරයකු හා තුවක්කු ආදා පනතේ 51 වෙනි වගන්තිය යටතේ යම් දියාපතිවරයකු විසින් පත් කරනු ලැබූ කිසි ම නියෝජිතයකු ඒ ආදාපනතෙහි කාර්යයන් සඳහා බලපත්‍ර නිකුත් කරන බලධරයකු නො විය යුතු ය. ඒ ආදාපනතෙහි කාර්යයන් සඳහා බලපත්‍ර නිකුත් කරන බලධරයා ස්ථිර ලේකම් විය යුතු ය. තව ද
- (ආ) ආණ්ඩුවේ කිසි ම දියාපතිවරයකු, ආණ්ඩුවේ අතිරේක දියාපතිවරයකු, ආණ්ඩුවේ සහකාර දියාපතිවරයකු හෝ ආණ්ඩුවේ අතිරේක සහකාර දියාපතිවරයකු හා පුපුරන ද්‍රව්‍ය පනතෙහි 6 වෙනි වගන්තිය යටතේ ඒ වෙනුවෙන් යම් දියාපතිවරයකු විසින් ලියවිල්ලකින් බලය පවරනු ලැබූ රජයේ කිසි ම සේවකයකු, ඒ පනතෙහි කාර්යයන් සඳහා බලපත්‍ර නිකුත් කරන බලධරයකු නො විය යුතු ය. ඒ පනතෙහි කාර්යයන් සඳහා බලපත්‍ර නිකුත් කරන බලධරයා ස්ථිර ලේකම් විය යුතු ය.

එසේ වුව ද, තුවක්කු ආදාපනත යටතේ බලපත්‍ර නිකුත් කරන බලධරයා වශයෙන් ස්ථිර ලේකම් විසින්, ආණ්ඩුවේ යම් දියාපතිවරයකු හෝ ආණ්ඩුවේ සහකාර දියාපතිවරයකු, ඒ ආදාපනතෙහි 49 වෙනි වගන්තිය යටතේ ස්වකීය නියෝජිතයකු වශයෙන් පත් කිරීම මේ ඡේදයෙහි (අ) අනුවඡේදයෙහි විධිවිධානවලින් වළක්වනු ලබන ලෙස නො සැලකිය යුතු ය.

තවද පුපුරන ද්‍රව්‍ය පනත යටතේ බලපත්‍ර දීමේ බලධරයා වශයෙන් ස්ථිර ලේකම් විසින් තම නියෝජිතයා වශයෙන් ඒ පනතෙහි 6 වෙනි වගන්තිය යටතේ යම් රජයේ නිලධරයෙකු පත් කිරීම මේ ඡේදයෙහි (ආ) අනුවඡේදයෙහි විධිවිධානවලින් වලක්වනු ලැබෙනු නොසැලකිය යුතුය.

(3) තුවක්කු ආදාපනත යටතේ ඒ වෙනුවෙන් බලපත්‍ර ලැබූ යම් වෙළෙන්දකු විසින් පිටරටින් ලංකාවට ගෙන්වනු ලැබූ හෝ විකිණීම සඳහා ලංකාවෙහි යම් තැනක ඉදිරිපත් කරනු ලැබූ හෝ තබනු ලැබූ යම් තුවක්කු තහනමට අල්ලා ගැනීම හා ස්ථිර ලේකම් විසින් නිශ්චය කරනු ලබන යම් ස්ථානයකට ඒවා ඉවත් කිරීම හා යම් ස්ථානයක ඉවත් නො කර තබා ගැනීම ස්ථිර ලේකම් විසින් අණ කළ හැකි ය.

(4) මේ නියෝගයෙහි (3) වෙනි ඡේදය යටතේ ස්ථිර ලේකම් විසින් නිකුත් කරනු ලැබූ ආදාපනතේ අදාළ වන යුද්ධායුධ සැඟවීම හෝ ඒ ආදාපනතේ ඉෂ්ට කිරීම වැළැක්වීමේ අදහසින් වෙන යම් ක්‍රියාවක් කිසි ම තැනැත්තකු විසින් නො කළ යුතු ය.

(5) පුපුරන ද්‍රව්‍ය පනත යටතේ ඒ වෙනුවෙන් බලපත්‍ර ලැබූ යම් තැනැත්තකු විසින් පිටරටින් ලංකාවට ගෙන්වනු ලැබූ හෝ ලංකාවෙහි නිෂ්පාදනය කරනු ලැබූ, විකිණීම සඳහා ඉදිරිපත් කරනු ලැබූ හෝ තබනු ලැබූ, හෝ පුපුරන ද්‍රව්‍ය නිෂ්පාදකයකුගේ ව්‍යාපාරය ගෙන යාමට ඒ පනත යටතේ බලපත්‍ර ලැබූ යම් තැනැත්තකුගේ ස්වකීයත්වයෙහි වූ, යම් පුපුරන ද්‍රව්‍යයක් තහනමට අල්ලා ගැනීම, හා ස්ථිර ලේකම් විසින් නිශ්චය කරනු ලබන යම් ස්ථානයකට ඒවා ඉවත් කිරීම හා යම් ස්ථානයක ඉවත් නො කර තබා ගැනීම ස්ථිර ලේකම් විසින් අණ කළ හැකි ය.

(6) මේ නියෝගයෙහි (5) වෙනි ඡේදය යටතේ ස්ථිර ලේකම් විසින් නිකුත් කරනු ලැබූ ආදාපනතේ අදාළ වන පුපුරන ද්‍රව්‍ය සැඟවීම හෝ ඒ ආදාපනතේ ඉෂ්ට කිරීම වැළැක්වීමේ අදහසින් වෙන යම් ක්‍රියාවක් කිසි ම තැනැත්තකු විසින් නො කළ යුතු ය.

(7) මේ නියෝගයෙහි (5) වෙනි ඡේදය හෝ (3) වෙනි ඡේදය යටතේ ස්ථිර ලේකම් විසින් නිකුත් කරනු ලැබූ යම් ආදාපනතේ ඒ වෙනුවෙන් සඳහන් කරනු ලැබූ යම් තැනැත්තකු විසින් ඒ ආදාපනතේ ඉෂ්ට කළ හැකි ය. ඒ ආදාපනතේ ඉෂ්ට කිරීමේ කාර්යය සඳහා, වෙන යම් තැනැත්තකු හෝ තැනැත්තන් විසින් ඒ තැනැත්තාට සහාය විය හැකි අතර, ඒ ආදාපනතේ සඳහන් භූමියට හෝ ස්ථානයට ඇතුළු වී, ඒ භූමියට හෝ ස්ථානයට ඇතුළුවීම සඳහා යම් බාහිර හෝ අභ්‍යන්තර දෙයක් හෝ ජනේලයක් හෝ යම් තුවක්කු හෝ පුපුරන ද්‍රව්‍ය තබා ඇතැ යි ඒ තැනැත්තා විසින් සැක කරනු ලබන භාජනයක් හෝ ගබඩාවක් විවෘත කිරීම හෝ කඩා විවෘත කිරීම කළ හැකි ය.

(8) මේ නියෝගය බලපවත්නා කාලය තුළ පුපුරන ද්‍රව්‍ය පනත යටතේ නිකුත් කරනු ලැබූ ද පුපුරන ද්‍රව්‍ය නිෂ්පාදකයකුගේ ව්‍යාපාරික කටයුතු ගෙනයාම පිළිබඳ බලය පවරන්නා වූ ද, කිසිම බල පත්‍රයක් පහත දැක්වෙන ප්‍රදේශවල, එනම්, යාපනය පාලන දිස්ත්‍රික්කය ඇතුළත ප්‍රදේශය, ත්‍රිකුණාමලය පාලන දිස්ත්‍රික්කය ඇතුළත ප්‍රදේශය, මඩකලපුව පාලන දිස්ත්‍රික්කය ඇතුළත ප්‍රදේශය, වවුනියා පාලන දිස්ත්‍රික්කය ඇතුළත ප්‍රදේශය හා මන්නාරම පාලන දිස්ත්‍රික්කය ඇතුළත ප්‍රදේශය, වලංගු නො විය යුතුය. තවද කිසිම තැනැත්තකු විසින් පුපුරන ද්‍රව්‍ය එබඳු ප්‍රදේශයක නිෂ්පාදනය නො කළ යුතු ය.

(9) (අ) තුවක්කු ආදාපනත යටතේ නිකුත් කරන ලද බලපත්‍රයක බලය යටතේ තුවක්කු වෙළෙන්දකු වූ, හෝ

(ආ) පුපුරන ද්‍රව්‍ය පනත යටතේ නිකුත් කරනු ලැබූ බලපත්‍රයක බලය යටතේ පුපුරන ද්‍රව්‍ය පිටරටින් ගෙන්වන්නකු, නිෂ්පාදනය කරන්නකු, විකුණන්නකු හෝ සපයන්නකු වූ හෝ

(ඇ) පුපුරන ද්‍රව්‍ය පනත යටතේ ප්‍රදානය කරනු ලැබූ අවසර පත්‍රයක් දරන්නකු වූ, හැම තැනැත්තකු ම ස්ථිර ලේකම් විසින් සඳහන් කරනු ලැබූ කාලය ඇතුළත ස්ථිර ලේකම්ට කලින් කලට අවශ්‍ය වන වාර වාර්තා ස්ථිර ලේකම් වෙත සැපයිය යුතු ය.

(10) මේ නියෝගය බලපවත්නා කාලය තුළ තුවක්කු ආඥාපනතෙහි 25 වෙනි වගන්තිය ද, පුපුරන ද්‍රව්‍ය පනතෙහි 10 වෙනි හා 22 වෙනි වගන්ති ද (1) වෙනි ඡේදයෙහි සඳහන් කරනු ලැබූ ප්‍රදේශයක බල නොපැවැත්විය යුතු ය.

(11) මේ නියෝගයෙහි—

“ පුපුරන ද්‍රව්‍ය ” යන්නට පුපුරන ද්‍රව්‍ය පනතෙහි එයට දී ඇති අර්ථය ම විය යුතු ය ;

“ තුවක්කුව ” යන්නට තුවක්කු ආඥාපනතෙහි එයට දී ඇති අර්ථයම විය යුතු ය. තව ද

“ ස්ථිර ලේකම් ” යන්නෙන් තුවක්කු ආඥාපනත සම්බන්ධයෙන් කර්මාන්ත, ස්වදේශ හා සංස්කෘතික කටයුතු අමාත්‍යාංශයෙහි ස්ථිර ලේකම් අදහස් වන අතර පුපුරන ද්‍රව්‍ය පනත සම්බන්ධයෙන් ආරක්ෂක හා විදේශ කටයුතු අමාත්‍යාංශයෙහි ස්ථිර ලේකම් අදහස් වේ.

දමා ගසන ආයුධ විසි කිරීම.

31. අගමැති විසින් ආඥාදායක නියම කරනු ලැබූ ලංකාවෙහි යම් ප්‍රදේශයක ඇන්ජිමක්, ඇඳු රථයක්, මැදිරියක්, ට්‍රැක් රථයක් හෝ වාහනයක් තුළ හෝ මත සිටින යම් තැනැත්තකුගේ ආරක්ෂාවට හානිවන පරිදි යම් දුම්මරිය මාර්ගයක, ඇන්ජිමකට, ඇඳු රථයකට, මැදිරියකට හෝ ට්‍රැක් රථයකට හෝ යම් ප්‍රසිද්ධ පාරක යම් වාහනයකට, කිසි ම තැනැත්තකු විසින් කිසි ම දෙයක් හෝ ද්‍රව්‍යයක් විසි නො කළ යුතු ය.

තුවක්කුව එල්ල කිරීම.

32. (1) අගමැති විසින් ආඥාදායක නියම කරනු ලැබූ ලංකාවෙහි යම් ප්‍රදේශයක කිසි ම තැනැත්තකු විසින් පතරොන් දමනු ලැබූ හෝ නො දමනු ලැබූ යම් තුවක්කුවක් වෙත යම් තැනැත්තකු කෙරෙහි, නීත්‍යානුකූල හේතුවක් නොමැති වී එල්ල නො කළ යුතු ය.

(2) මේ නියෝගයෙහි “ තුවක්කුව ” යන පදයට තුවක්කු ආඥාපනතෙහි එයට දී තිබෙන අර්ථයම ඇත්තේ ය.

දුම්මරිය, තැපැල් හා ගමනාගමන සේවයන් සමඟ අයුතු ලෙස මැදහත් වීම ආදිය.

33. (1) කිසි ම තැනැත්තකු විසින් අගමැති විසින් ආඥාදායක නියම කරනු ලැබූ යම් ප්‍රදේශයක පහත දක්වෙන සියලු ක්‍රියා හෝ ඉන් යමක් නො කළ යුතු ය—

(අ) ගමන් කිරීමට බලය දෙන අවසර පත්‍රයක් නොමැති ව පළමු ව තම ශාස්තුව ගෙවා ප්‍රවේශ පත්‍රයක් නො ලබා හෝ රජය විසින් පවත්වාගෙන යනු ලබන යම් දුම්මරියක ගමන් කිරීම.

(ආ) ඒ දුම්මරිය ක්‍රියා කරවීම සම්බන්ධයෙන් කිනම් ආකාරයකින් වුවද බාධා කිරීම හෝ අයුතු ලෙස මැදහත් වීම.

(ඇ) රජය විසින් පවත්වාගෙන යනු ලබන තැපැල් සේවාවන්ට කිනම් ආකාරයකින් වුව ද බාධා කිරීම හෝ ඒ සම්බන්ධයෙන් අයුතු ලෙස මැදහත් වීම.

(ඈ) පළමු ව තම ශාස්තුව ගෙවා ප්‍රවේශ පත්‍රයක් නො ලබා මහා මාර්ග ගමනාගමන වාහනයක ගමන් කිරීම.

(ඉ) එ බඳු වාහනයක් ක්‍රියා කිරීම සම්බන්ධයෙන් කිනම් ආකාරයකින් වුව ද බාධා කිරීම හෝ අයුතු ලෙස මැදහත් වීම.

(2) ගමන් කිරීම සඳහා බලය දෙන අවසර පත්‍රයක් නොමැති ව හෝ පළමු ව තම ශාස්තුව ගෙවා ප්‍රවේශ පත්‍රයක් නො ලබා රජය විසින් පවත්වාගෙන යනු ලබන දුම්මරියක ගමන් කිරීම හෝ පළමු ව තම ශාස්තුව ගෙවා ප්‍රවේශ පත්‍රයක් නො ලබා මහා මාර්ග ගමනාගමන වාහනයක ගමන් කිරීම යන කරුණ නිසා ම පමණක් තම සේවයේ බලය හෝ අන් ලෙසකින් ලැබූ බලය ප්‍රකාර තමාට එ සේ කිරීමට හිමිකම් ඇති වුවහොත් මේ නියෝගයේ (1) වෙනි ඡේදයේ (අ) අනුවඡේදයේ හෝ (ආ) අනුවඡේදයේ හෝ විධිවිධාන යම් තැනැත්තකු උල්ලංඝනය කළ ලෙස නො සැලකිය යුතු ය.

හදිසි නියෝග යටතෙහි අගමැතිගේ බලතල, යුතුකම හා කාර්යයන් නියෝජනය කිරීම.

34. යම් හදිසි නියෝගයකින් අගමැති වෙත පවරනු ලැබූ හෝ නියම කරනු ලැබූ යම් බලයක්, යුතුකමක් හෝ කාර්යයක්, අගමැති විසින් ඒ වෙනුවෙන් බලය පවරනු ලැබූ වෙන යම් ඇමතිවරයකු විසින් ක්‍රියාවේ යෙදවීම හෝ ඉෂ්ට කිරීම කළ හැකි ය.

බලය දරන තැනැත්තන්ට විරෝධය පෑම හා අවහිර කිරීම.

35. යම් හදිසි නියෝගයකින් හෝ එය යටතේ, යම් තැනැත්තකුට පවරනු හෝ නියම කරනු ලැබූ යම් බලයක් හෝ යුතු කමක් ඉෂ්ට කිරීමේ හෝ ක්‍රියාවේ යෙදවීමේ දී ඒ තැනැත්තාට කිසි ම තැනැත්තකු විසින් විරෝධය පෑම හෝ අවහිර කිරීම නො කළ යුතු ය.

දඬුවම.

36. (1) යම් හදිසි නියෝගයක් හෝ එ වැනි යම් නියෝගයක් යටතෙහි කරනු ලැබූ යම් ආඥාවක් හෝ ව්‍යවස්ථාවක් හෝ එ වැනි නියෝගයක් යටතෙහි දෙනු ලැබූ නියමයක් හෝ නියම කරනු ලැබූ නියමයක් අනුව ක්‍රියා කිරීම යම් තැනැත්තකු උල්ලංඝනය කරනහොත් හෝ පැහැර හරිනහොත්, ඔහු වරදක් සම්බන්ධයෙන් වරදකරු විය යුතුය. තව ද සුළු අපරාධ විනිශ්චයකරුවකු ඉදිරියේ ලඝු නඩු විභාගයකින් පසු වරදකරු කිරීමෙන් පසු ඒ නියෝගයෙහි සඳහන් යම් විශේෂ විධිවිධානවලට යටත් ව, මාස තුනකට අඩු නො වූ ද අවුරුදු පහකට වැඩි නොවූ ද බරපතල වැඩ ඇති ව බන්ධනාගාරගත කිරීමට හා රුපියල් පන්සියයකට අඩු නො වූ ද රුපියල් පන්දහකට වැඩි නො වූ ද දඩයකට යටත් විය යුතු ය.

(2) යම් හදිසි නියෝගයක් යටතෙහි වරදක් සඳහා ඒ නියෝගයෙහි දඬුවමක් නියම කරනු නො ලැබූ අවස්ථාවක, ඒ වරද සම්බන්ධයෙන් වරදකරු වූ තැනැත්තකු සුළු අපරාධ විනිශ්චයකරුවකු ඉදිරියේ ලඝු නඩු විභාගයකින් පසු, මේ නියෝගයෙහි (1) වෙනි ඡේදයෙහි නියම කරනු ලැබූ දඬුවමට ම යටත් විය යුතු ය.

20 අයි. 10 අයි.

(3) අපරාධ නඩු විධාන සංග්‍රහයෙහි 15ආ වෙනි වගන්තිය හා දඩ ගෙවීමේ (ලඝු අධිකරණ සීමා අධිකරණ) ආඥාපනතේ 6 වෙනි වගන්තිය හදිසි නියෝගයක් යටතෙහි වරදක් සම්බන්ධයෙන් වරදකරු වූ තැනැත්තකුට අදාළ නො විය යුතු ය.

37. (1) හදිසි නියෝගයක් යටතෙහි යම් වරදක් කිරීමට තැත් කරන හෝ කිරීමට සූදනම් ව යම් කාර්යයක් කරන යම් තැනැත්තකු ඒ නියෝගය යටතෙහි වරදක් සම්බන්ධයෙන් වරදකරු වශයෙන් සලකනු ලැබිය යුතු ය.

වරදවල් කිරීමට තැත්කිරීම හා වරද කරුවන්ගේ සහයදීම.

(2) යම් හදිසි නියෝගයක් යටතෙහි වරදක් සම්බන්ධයෙන් යම් තැනැත්තකු වරදකරු බව දන්නා හෝ විශ්වාස කිරීමට සැහෙන හේතු ඇති කිසි ම තැනැත්තකු විසින් එකී වරද සඳහා ඒ තැනැත්තා අල්ලා ගැනීම, විභාග කරනු ලැබීම හෝ දඬුවම් දෙනු ලැබීම වැළැක්වීමේ, බාධා කිරීමේ හෝ මැදිහත් වීමේ අදහසින් ඒ තැනැත්තාට කිසි ම සහායක් නො දිය යුතු ය.

38. යම් හදිසි නියෝගයක් යටතේ පුද්ගල මණ්ඩලයක් විසින් වරදක් කරනු ලැබූ අවස්ථාවක—

පුද්ගල මණ්ඩල විසින් කරනු ලබන වරදවල්.

(අ) ඒ මණ්ඩලය නීතිගත සංස්ථාවක් නම්, ඒ නීතිගත සංස්ථාවේ හැම අධ්‍යක්ෂයකු ම, හා

(ආ) ඒ මණ්ඩලය ව්‍යාපාර ආයතනයක් නම්, ඒ ව්‍යාපාර ආයතනයේ හැම හවුල්කරුවකු ම, තමාගේ දැනුම නොමැතිව ඒ වරද කරනු ලැබූ බව හා ඒ වරද කිරීම වැළැක්වීමට නියම ලෙස සම්පූර්ණයෙන් අතලස් ව ක්‍රියා කළ බව ඔප්පු කරනු ලැබුවහොත් මිස, ඒ වරදට වරදකරු වශයෙන් සැලකිය යුතු ය.

39. (1) යම් නීතියක කුමක් සඳහන් වුව ද මේ නියෝගයේ (2) වෙනි ඡේදයේ විධිවිධානවලට යටත් ව ආඥාවකින් අගමැති විසින් නියම කරනු ලැබූ ලංකාවේ යම් ප්‍රදේශයක සිදු කරනු ලැබූ ද අණ්ඩ නීති සංග්‍රහයේ VI වෙනි පරිච්ඡේදය, VII වෙනි පරිච්ඡේදය හෝ VIII වෙනි පරිච්ඡේදය යටතේ වූ ද යම් වරදක් හෝ යම් හදිසි නියෝගයක් යටතේ යම් වරදක් හෝ සම්බන්ධයෙන් චෝදනා ලැබූ යම් තැනැත්තකු ඇප පිට නිදහස් කිරීමට නීතිපති විසින් ලියවිල්ලකින් අනුමතිය දෙනු ලැබුවහොත් මිස හෝ ඒ තැනැත්තා ඇප පිට නිදහස් කිරීමට තමා විරුද්ධ නො වන බව සහකාර පොලීස් අධිකාරියකුගේ තත්ත්වයට වඩා පහත් තත්ත්වයක නො වන පොලීස් නිලධාරියකු විසින් කට වඩනායෙන් හෝ ලියවිල්ලකින් දන්වා සිටියහොත් මිස කිසි ම අධිකරණයක් මගින් ඒ තැනැත්තා ඇප පිට නිදහස් නො කළ යුතු ය.

ඇපදීම. 19 අයි.

(2) හදිසි නියෝගයක් යටතේ වරදක් සම්බන්ධයෙන් චෝදනා ලැබූ යම් තැනැත්තකු දින දහහතරක් හෝ ඊට වැඩි කාලයක් සිරභාරයේ සිටි අවස්ථාවක අධිකරණය විසින් ඔහු ඇප පිට හෝ අධිකරණයේ පෙනී සිටීම සඳහා ඔහු විසින් ඇප කරුවන් නොමැති ව ඇපකරයක් ලියා අත්සන් කිරීමේ දී නිදහස් කළ යුතු ය. තව ද ඇපකරයේ හෝ ඇපකරුවන් නො මැතිව ලියා අත්සන් කරන බැඳුම්කරයේ මුදල් ප්‍රමාණය—

(අ) ඒ වරද 16 වෙනි නියෝගය හෝ 23 වෙනි නියෝගය යටතේ වරදක් වූ විටක, රුපියල් එක් දහසකට නො වැඩි වන සාධාරණ මුදල් ප්‍රමාණයක් විය යුතු ය. තවද

(ආ) ඒ වරද වෙනත් හදිසි නියෝගයක් යටතේ වරදක් වූ විටක, රුපියල් පන්සියයකට නො වැඩි වන සාධාරණ මුදල් ප්‍රමාණයක් විය යුතු ය.

40. (1) අගමැති විසින් ආඥාවකින් නියම කරනු ලබන ලංකාවේ යම් ප්‍රදේශයක මේ නියෝගය අඛණ්ඩව බලපැවැත්වෙන අතර—

අපරාධ නඩු විධාන සංග්‍රහයෙහි වෙනස් කිරීම.

(අ) දණ්ඩ නීති සංග්‍රහයෙහි නීති විරෝධී රැස්වීම් විසුරුවා හැරීමේ බලයට අදාළ වන 99, 100, 101, 102 හා 103 වෙනි වගන්ති බලපැවැත්වීම අවසන් විය යුතු ය ; තවද

(ආ) තත්ත්වයෙන් සරයන් කෙනකුට නො අඩු තත්ත්වයක සිටින යම් පොලීස් නිලධාරියකු විසින් හෝ තත්ත්වයෙන් කෝපරල් කෙනකුට නො අඩු තත්ත්වයක සිටින ලංකා යුද්ධ හමුදාවේ යම් සාමාජිකයකු විසින් හෝ තත්ත්වයෙන් ප්‍රධාන නැවියකුට නො අඩු තත්ත්වයක සිටින රාජකීය ලංකා නාවික හමුදාවේ යම් සාමාජිකයකු විසින් හෝ තත්ත්වයෙන් කෝපරල් කෙනකුට නො අඩු තත්ත්වයක සිටින රාජකීය ලංකා ගුවන් හමුදාවේ යම් සාමාජිකයකු විසින් හෝ යම් ප්‍රසිද්ධ මාර්ගයක, දුම්රිය මාර්ගයක, ප්‍රසිද්ධ පිට්ටනියක, පොදු විනෝද ක්‍රීඩා භූමියක හෝ වෙනත් ප්‍රසිද්ධ භූමියක, මුහුදු වෙරළෙහි, හෝ යම් ප්‍රසිද්ධ ගොඩනැගිල්ලක් හෝ රජයේ දෙපාර්තමේන්තුවක් අසල හෝ එහි භූමියෙහි සිටින යම් තැනැත්තන් දෙදෙනකු හෝ ඊට වැඩි සංඛ්‍යාවක් විසිරී යෑමට හා ආඥාවෙහි සඳහන් කරනු ලැබිය හැකි අන්දමේ වෙනත් ස්ථානයකට ඉවත් ව යෑමට අණ කළ හැකි ය. තවද ඒ ආඥාව අනු ව ක්‍රියා කිරීම ඒ තැනැත්තාගේ යුතුකම විය යුතු ය.

(2) එබඳු ආඥාවක් නිකුත් කිරීමට බලය පවරනු ලැබූ යම් නිලධාරියකු විසින් මේ නියෝගයෙහි (1) වෙනි ඡේදයේ (ආ) අනුවඡේදය යටතේ ආඥාවක් නිකුත් කරනු ලැබූ විට, යම් තැනැත්තකු ඒ ආඥාවට අනුකූල ව ක්‍රියා නො කරනහොත් හෝ ඒ ආඥාවට අනුකූල ව ක්‍රියා නො කිරීමේ අධිෂ්ඨානයක් පෙන්වන ආකාරයට හැසිරෙනහොත්, ඒ නිලධාරියා විසින් සන්නද්ධ බලය ඇතුළු බලයෙන් ඒ ආඥාව ක්‍රියාත්මක කිරීමට කටයුතු ආරම්භ කළ හැකි අතර, අවශ්‍ය වුවහොත්, ඒ ආඥාව ක්‍රියාත්මක කිරීම සඳහා හෝ ඒ තැනැත්තාට නීත්‍යානුකූල ව දඬුවම් පැමිණවීම සඳහා ඒ තැනැත්තා ඉවත් කරනු ලැබ හෝ සිරභාරයට ගනු ලැබ, රඳවා තබනු ලැබීමට සැලැස්විය හැකි ය.

(3) මේ නියෝගය බලපවත්නා කාලය තුළ, අපරාධ නඩු විධාන සංග්‍රහයේ 325 වෙනි වගන්තිය, යම් හදිසි නියෝගයක් යටතේ වරදක් සම්බන්ධයෙන් චෝදනා ලැබූ හෝ වරදකරු කරනු ලැබූ යම් තැනැත්තකුට හෝ ඔහු සම්බන්ධයෙන් අලෙ නො විය යුතුය.

41. අධිකරණයේ වෙන යම් කටයුත්තක හදිසි තාවය සම්බන්ධ විශේෂ කරුණු නිසා එසේ කිරීම අපහසු වුවහොත් මිස, හදිසි නියෝග යටතේ යම් තැනැත්තකු විසින් කරනු ලැබූ බවට චෝදිත වරදක් සම්බන්ධයෙන් යම් අධිකරණයක යම් නීති කෘත්‍යයක්, ඒ අධිකරණයේ වෙනත් යම් කටයුතුවලට පෙර විභාග කරනු ලැබිය යුතු ය.

හදිසි නියෝග යටතේ වරදවල් සම්බන්ධ නීති කෘත්‍ය සඳහා ප්‍රමුඛත්වය.

ආණ්ඩුවේ දිසාපතිවරයෙකුගේ බලතල, යුතුකම් හා කාර්යයන් සම්බන්ධතා නිලධාරියෙකු විසින් පාවිච්චි කිරීම හෝ ඉෂ්ට කිරීම කළ හැකි බව.

42. (1) ආඥාවෙහි නියමිත, ලංකාවේ යම් ප්‍රදේශයක් සඳහා සම්බන්ධතා නිලධාරියකු ලෙස යම් තැනැත්තකු නාමයෙන් හෝ නිලයෙන් අගමැති විසින් ආඥාවක මගින් පත් කළ හැකි ය.

(2) ලංකාවෙහි යම් ප්‍රදේශයක් සඳහා ආඥාවක් මගින් සම්බන්ධතා නිලධාරියකු අගමැති විසින් පත් කළ විටක ඒ නිලධාරියා විසින් ලිඛිත නීතියක් යටතේ හෝ අන් ලෙසකින් ආණ්ඩුවේ දිසාපති වෙත පැවරුණු හෝ නියමිත සියලු බලතල යුතුකම් හෝ කටයුතු ඒ ප්‍රදේශය තුළ ක්‍රියාවේ යෙදවිය යුතු ය. ඉෂ්ට කළ යුතු ය. නැතහොත් කළ යුතු ය. තව ද ඒ කාර්යය සඳහා ඒ ලිඛිත නීතියෙහි ආණ්ඩුවේ දිසාපති ගැන වූ හැම සඳහන් කිරීමක් ම ඒ ප්‍රදේශය පිළිබඳ ව අදාළ කිරීමෙහි දී, ඒ සම්බන්ධතා නිලධාරියා ගැන වූ සඳහන් කිරීමක් ලෙස තේරුම් ගත යුතු ය.

නීති කාරණා, අධිකරණ වාර ආදිය.

43. (1) මෙහි අන් ලෙසකින් සලස්වනු ලැබූ පරිද්දෙන් හැර, හා අන් කිසි ලිඛිත නීතියක කුමක් සඳහන් වුව ද, යම් හදිසි නියෝගයක් යටතේ, යම් තැනැත්තකු විසින් කරන ලද යි කියනු ලබන වරදක් සම්බන්ධයෙන් නීති කාරණා, ලංකාවේ එවකට ඒ තැනැත්තා සිටින ස්ථානයේ අධිකරණ බලය ඇති නිසි අධිකරණය ඉදිරියේ පැවැත්විය හැකි ය.

(2) නීතිපති විසින්—

- (අ) හදිසි නියෝගයන් යටතේ තැනැත්තන් විසින් කරන ලද යි කියනු ලබන වැරදි ; හෝ
- (ආ) ඒ නියෝගයන් යටතේ යම් බලතලයක් හෝ යුතුකමක් කෙළින් ම හෝ නො එසේව ක්‍රියාත්මක කරවීමේ දී හෝ ඉටු කිරීමේ දී හෝ කල්පිත ක්‍රියාත්මක කරවීමේ දී හෝ ඉටු කිරීමේ දී කිරීමෙන් හෝ නොකර හැරීමෙන් පැන නැඟුණු හෝ ප්‍රතිඵලය වූ වරදවල් හොඳ නැඟුණු ක්‍රියා හෝ නොකර හැරීම වූ අත්කිසි ලිඛිත නීතියක් යටතේ තැනැත්තන් විසින් කරන ලද යි කියනු ලබන වරදවල්,

කවර අධිකරණයක දී විභාග කළ යුතු ද හෝ විසඳිය යුතු ද යනු තීරණය කළ හැකි ය.

ඒ අධිකරණය ඒ වරදවල් ඒ අධිකරණයෙහි අධිකරණ බල සීමා තුළ කරන ලද නම්, ඒ වරදවල් විභාග කිරීමට හෝ විසඳීමට අධිකරණ බලය සතු අධිකරණයක් විය යුතු ය.

(3) නීතිපති මේ නියෝගයෙහි (2) වෙනි ඡේදය යටතේ යම් වරදක් විභාග කළ යුතු හෝ විසඳිය යුතු අධිකරණය තීරණය කිරීමේ දී ඔහු ලියවිල්ලකින් තම බලය දීමෙන් ඒ වරද විභාග කළ යුතු හෝ විසඳිය යුතු අධිකරණය ඒ අධිකරණය ලෙස නම් කළ යුතු ය. එ මෙන් ම ඒ අනුව එසේ දෙනු ලැබූ බලය මත ඒ අධිකරණය විසින් ඒ විභාගය හෝ විසඳීම කළ යුතු ය. ඒ බලය දීම ඒ විභාගයේ හෝ විසඳීමේ කටයුත්තෙහි ලියවිලි සමග ගොනු කර තැබිය යුතු ය.

(4) මේ නියෝගයේ (2) වෙනි ඡේදය යටතේ වූ නීතිපතිගේ තීරණයක් පහත සඳහන් වරදවලට අදාළ කළ හැකි ය.

- (අ) හදිසි නියෝග යටතේ ලංකාව මුළුල්ලේ ම හෝ ලංකාවේ යම් විශේෂ ප්‍රදේශයක තැනැත්තන් විසින් කරන ලද යි කියනු ලබන සියලු ම වරදවල්,
- (ආ) ලංකාව මුළුල්ලේ ම හෝ ලංකාවේ යම් විශේෂ ප්‍රදේශයක යම් විශේෂ පන්තියක හෝ වර්ගයක තැනැත්තන් විසින් එසේ කරන ලද යි කියනු ලබන සියලු ම වරදවල්,
- (ඇ) ලංකා මුළුල්ලේ ම හෝ ලංකාවේ විශේෂ ප්‍රදේශයක තැනැත්තන් විසින් එසේ කරන ලද යි කියනු ලබන යම් විශේෂ පන්තියක හෝ වර්ගයක සියලු ම වරදවල්, හෝ
- (ඈ) ලංකාව මුළුල්ලේ ම හෝ ලංකාවේ යම් විශේෂ ප්‍රදේශයක යම් විශේෂ පන්තියක හෝ වර්ගයක තැනැත්තන් විසින් නොහොත් යම් විශේෂ තැනැත්තකු විසින් කරන ලද යි කියනු ලබන යම් විශේෂ පන්තියක හෝ වර්ගයක සියලු ම වරදවල්, හෝ
- (ඉ) ලංකාව මුළුල්ලේ ම හෝ ලංකාවේ යම් විශේෂ ප්‍රදේශයක යම් විශේෂ තැනැත්තකු විසින් කරන ලද යි කියනු ලබන යම් විශේෂ වරදක්.

6 අධි.

(5) මේ නියෝගය බලපවත්නා කාලය තුළ, යම් අධිකරණයක හෝ ස්ථානයක සිට සෙසු යම් අධිකරණයකට හෝ ස්ථානයකට යම් සාපරාධී වරදක විභාගයක් හෝ නඩු විසඳීමක් මාරු කිරීමේ බලය නීතිපති වෙත පැවරෙන අධිකරණ ආඥාපනතේ 43 වෙනි වගන්තිය, එහි අතුරු විධානය බල නො පවත්නා විටක මෙන්, ක්‍රියාත්මක විය යුතු ය.

(6) එසේ කිරීම අවස්ථානුකූල ය යි අගමැති විසින් සලකනු ලැබුවහොත්, පහත දැක්වෙන කරුණු සියල්ල හෝ ඉන් යම්ක් සඳහා ගැසට් පත්‍රයේ පළ කරනු ලබන ආඥාවක් මගින් අගමැති විසින් විධිවිධාන සැලැස්විය හැකි ය :—

- (අ) යම් පළාතක ශ්‍රේෂ්ඨාධිකරණයේ අපරාධ නඩු වාර පැවැත්වීම නතර කිරීම හෝ අවසන් කිරීම ;
- (ආ) යම් පළාතක ශ්‍රේෂ්ඨාධිකරණයේ නතර කරනු ලැබූ අපරාධ නඩු වාර කිසිවක දී විභාග කිරීම සඳහා සුදුනම් ව තිබූ නඩු සියල්ල හෝ ඉන් කිසිවක් සෙසු යම් පළාතක ශ්‍රේෂ්ඨාධිකරණයේ යම් අපරාධ නඩු වාරයකට මාරු කිරීම ;



(අ) යම් පළාතක සියලු ම ප්‍රදේශ අධිකරණවල, සුළු අපරාධ අධිකරණවල හා ගම්පහා අධිකරණවල හෝ ඉන් යම්ක නඩු වාර පැවැත්වීම අත්හිටවීම හා ඒ අධිකරණවල එසේ අත්හිටවනු ලැබූ නඩු වාරයන්හි දී විභාගයට හෝ නඩු විසඳීමට සුදුනම් ව ඇති සියලු ම නඩු හෝ ඉන් යමක් අන්කිසි පළාතක ප්‍රදේශ අධිකරණවලට, සුළු අපරාධ අධිකරණවලට හා ගම්පහා අධිකරණ වලට මාරු කිරීම.

(ආ) ආඥාව සහමුලින් ක්‍රියාවේ යෙදවීමේ හා බලපැවැත්වීමේ කායානි සඳහා විධිවිධාන සැලැස්වීමට අවශ්‍ය වූ සෙසු කරුණු.

(7) සෙසු යම් ලිඛිත නීතියක කුමක් සඳහන් වුව ද මේ නියෝගයේ (5) වෙනි ඡේදය යටතේ අගමැති විසින් කරනු ලැබූ ආඥාවක නීතියේ බලය තිබිය යුතු ය.

44. (1) මේ නියෝගවල 7 වෙනි නියෝගය යටතේ සිරභාරයට ගනු ලැබූ තැනැත්තන් සම්බන්ධයෙන් අපරාධ නඩු විධාන සංග්‍රහයෙහි 36 වෙනි 37 වෙනි හා 38 වෙනි වගන්තිවල විධිවිධාන අදාළ නො විය යුතු ය.

(2) මේ නියෝගවල 7 වෙනි නියෝගයේ විධිවිධාන ප්‍රකාර පොලිස්පති විසින් බලය දෙනු ලැබූ ස්ථාන යක රඳවා ගනු ලැබූ යම් තැනැත්තකු, ඒ නියෝගය යටතේ ඔහු සිරභාරයට ගනු ලැබූ දිනයේ සිට දින පහළොව කට නො වැඩී කාලයක් එ සේ රඳවා ගත හැකි ය. ඒ කාලසීමාව ඉකුත්වීමට පෙර ඒ ස්ථානය භාර නිලධාරියා විසින් ඒ තැනැත්තා කිසි අධිකරණයක් ඉදිරිපිටට ගෙනෙනු නො ලැබුවහොත් ඒ කාලසීමාව අවසානයේ දී ඒ නිලධාරියා විසින් ඔහු නිදහස් කළ යුතු ය.

(3) මේ නියෝගවල 7 වෙනි නියෝගයෙහි විධිවිධාන ප්‍රකාර සිරභාරයට ගෙන රඳවා ගනු ලැබූ තැනැත් තකු, මේ නියෝගයෙහි 2 වෙනි ඡේදයෙහි සඳහන් කරනු ලැබූ නිලධාරියා විසින් කිසි අධිකරණ බලය ඇති අධිකරණයක් ඉදිරිපිටට ගෙනෙනු ලැබූ අවස්ථාවක අපරාධ නඩු විධාන සංග්‍රහයෙහි 36 වෙනි හා 37 වෙනි වගන්ති ප්‍රකාර ඔහු අධිකරණය ඉදිරිපිටට ගෙනෙනු ලැබූ පරිද්දෙන් ම ඒ අධිකරණය විසින් ඒ තැනැත්තා සම්බන්ධයෙන් සියලු ආකාරයෙන් ම ක්‍රියා කළ හැකි ය.

7 වෙනි නියෝගය යටතේ සිරභාරයට ගනු ලැබූ හා රඳවා ගනු ලැබූ තැනැත්තන් සම්බන්ධයෙන් විශේෂ විධිවිධාන.

45. (අ) යම් හදිසි නියෝගයකට විරුද්ධ වරදක් සඳහා, හෝ

(ආ) ඒ නියෝගය යටතේ යම් බලකලයක් හෝ යුතුකමක් කෙළින් ම හෝ නො එසේ ව ක්‍රියාත්මක කරවීමේ දී හෝ ඉටු කිරීමේ දී හෝ කල්පිත ක්‍රියාත්මක කරවීමේ දී හෝ ඉටු කිරීමේ දී, කිරීමෙන් හෝ නොකර හැරීමෙන් පැන නැගුණු හෝ ප්‍රතිඵල වූ වරදවල් ගොඩනැගුණු ක්‍රියා නො කර හැරීම් වූ අන්කිසි ලිඛිත නීතියක් යටතේ තැනැත්තන් විසින් කරන ලද ශි කියනු ලබන වරදක් සඳහා,

කිසි නඩු පැවරීමක් නීතිපති විසින් හෝ ඔහුගේ ලිඛිත අනුමතිය ඇති ව මිස, නො කළ යුතු ය. ;

නීතිපතිගේ අනුමතිය.

(2) ආඥාවෙහි නියම කරනු ලැබූ යම් හදිසි නියෝගයකට විරුද්ධ යම් වරදක් සම්බන්ධයෙන් මේ නියෝගයෙහි (1) වෙනි ඡේදයෙහි විධිවිධාන අදාළ නො විය යුතු ය යි අගමැති විසින්, ආඥාවෙන් ප්‍රකාශ කළ හැකි ය. තවද ඒ අනුව ඒ ආඥාව බලපවත්වන තාක් ඒ වරදට ඒ ඡේදය අදාළ නො විය යුතු ය.

46. (1) අපරාධ නඩු විධාන සංග්‍රහය යටතේ සියලු විභාග හෝ යම් විශේෂ විස්තරයක විභාග හෝ යම් විශේෂ විභාගයක් හෝ පැවැත්විය යුතු අධිකරණය නීතිපති විසින් නිශ්චය කළ හැකි ය. ඒ අධිකරණය ඒ විභාගයන්ට හෝ විභාගයට විෂය වන හෝ විෂයයන් වන සිද්ධි, ක්‍රියා හෝ දේවල්, නැතහොත් සිද්ධිය, ක්‍රියාව හෝ දෙය යම් අධිකරණයක අධිකරණ බලයෙහි ප්‍රාදේශික සීමා ඇතුළත සිදුවීණි නම්, ඒ විභාගයන් හෝ විභාගය පැවැත්වීමට අධිකරණ බලය ඇති අධිකරණය විය යුතු ය.

අපරාධ නඩු විධාන සංග්‍රහය යටතේ විභාග.

(2) මේ නියෝගයෙහි (1) වෙනි ඡේදය යටතේ අපරාධ නඩු විධාන සංග්‍රහය යටතේ විභාග හෝ විභාගය පැවැත්විය යුතු අධිකරණය නීතිපති විසින් නිශ්චය කළ විට, ඔහු විසින්, ඔහුගේ ලිඛිත විධානයක මාර්ගයෙන් ඒ විභාග හෝ විභාගය පැවැත්විය යුතු අධිකරණය නම් කළ යුතු ය. තවද ඒ අනුව ඒ විධානයේ බලය පිට ඒ අධිකරණය විසින් විභාග හෝ විභාගය පැවැත්විය යුතු ය. ඒ විභාග හෝ විභාගය පැවැත්වීමට අත් කිසි ම අධිකරණයකට අධිකරණ බලය නොමැති විය යුතු ය.

(3) මේ නියෝගයෙහි “ විභාගය ” යන පාඨයට සුළු අපරාධ අධිකරණයක් ඉදිරිපිට හෝ පරීක්ෂකයකු විසින් හෝ අපරාධ නඩු විධාන සංග්‍රහය යටතේ පවත්වනු ලබන හැම විභාගයක් හා හැම ඉන්ක්වැස්ට් විභාගයක් ඇතුළත් වේ. තව ද “ විභාග ” යන පාඨය ද ඒ අනුව තේරුම් ගත යුතු ය.

(4) මේ නියෝගයෙහි විධිවිධාන, ඊට පටහැනි ව අන්කිසි ලිඛිත නීතියක කුමක් සඳහන් වුවද, බල පැවැත්විය යුතු ය.

47. (1) පොලිසියෙහි, ලංකා හට හමුදාවෙහි, රාජකීය ලංකා නාවික හමුදාවෙහි, හෝ රාජකීය ලංකා ගඟන හමුදාවෙහි යම් සාමාජික යකු සම්බන්ධයෙන්—

රඳවා තබා ගැනීම හා ඇප.

(අ) නො එසේ වූ අන් අවස්ථාවක දී, ඒ සාමාජිකයා සිරභාරයට ගැනීමට හෝ රඳවා තැබීමට නියම කිරීමට හෝ ඒ සාමාජිකයා විසින් ඇප දිය යුතු ය යි අණ කිරීමට හිමිකම් කිබූ අධිකරණයක් විසින් හෝ

(ආ) මේ නියෝග වලංගු වීමේ දිනයට පෙර අධිකරණයක් විසින් කරන ලද ආඥාවක් අනුව ඒ සාමාජිකයා තම භාරයෙහි රඳවා තබා ගෙන සිටින පිස්කල් විසින්,

බලය ලත් නිලධාරියකු ඊට සුදුසු සහතිකය ඉදිරිපත් කළ විට, ඒ නිලධාරියාට ඔහු භාර දිය යුතුය.

(2) පොලිසියෙහි, ලංකා හට හමුදාවෙහි, රාජකීය නාවික හමුදාවෙහි, හෝ රාජකීය ගඟන හමුදාවෙහි යම් සාමාජිකයකු මේ නියෝගය කඩ කරමින් ඔහුගේ රඳවා තබා ගතහොත්, ඒ සාමාජිකයා සියලු කාර්යයන් සඳහා නීති විරෝධී ලෙස රඳවා ගෙන සිටින ලෙස සැලකිය යුතු ය.

(3) මේ නියෝගය යටතේ අධිකරණයක් විසින් බලය ලත් නිලධාරියකුට භාර දෙන ලද තැනැත්තන් අධිකරණය විසින් අධිකරණයට ඉදිරිපත් කළ යුතු ය යි ඉල්ලා සිටින කවර විටක දී වුවද, එසේ කිරීම ඒ බලය ලත් නිලධාරියාගේ යුතුකම විය යුතු ය.

(4) මේ නියෝගය යටතේ බලය ලත් නිලධාරියකු විසින් නිකුත් කරන ලද යි ඇඟවෙන සහතිකයක් එහි සඳහන් කර ඇති කරුණු පිළිබඳවත්, එසේ සහතිකයක් නිකුත් කිරීමට ඔහු සතු බලය පිළිබඳ වත් තීරණයක් මත සාධක විය යුතු ය.

(5) මේ නියෝගයෙහි කාර්යයන් සඳහා—

යම් තැනැත්තකු සම්බන්ධයෙන් “ සුදුසු සහතිකය ” යන්නෙන්, ඒ තැනැත්තා පොලිසියෙහි හෝ ලංකා හට හමුදාවෙහි හෝ රාජකීය ලංකා නාවික හමුදාවෙහි හෝ රාජකීය ලංකා ගඟන හමුදාවෙහි සාමාජිකයකු බව දක්වමින් බලය ලත් තැනැත්තකු විසින් නිකුත් කර ඇති සහතිකයක් අදහස් වේ.

“ බලය ලත් නිලධාරියා ” යන්නෙන්,—

- (අ) පොලිසියෙහි යම් සාමාජිකයකු සම්බන්ධයෙන්, පොලිස්පති හෝ මේ නියෝගයන් යටතේ ක්‍රියා කිරීම සඳහා ඒ අතින් ඔහු විසින් ලියවිල්ලකින් බලය දෙනු ලැබූ යම් පොලිස් නිලධාරියකු අදහස් වේ ;
- (ආ) ලංකා හට හමුදාවෙහි යම් සාමාජිකයකු සම්බන්ධයෙන්, හට හමුදාවෙහි අණ දෙන නිලධාරියා හෝ මේ නියෝගයන් යටතේ ක්‍රියා කිරීම සඳහා ඒ අතින් ඔහු විසින් ලියවිල්ලකින් බලය දෙනු ලැබූ ඒ හට හමුදාවෙහි යම් නිලධාරියකු අදහස් වේ ;
- (ඇ) රාජකීය ලංකා නාවික හමුදාවෙහි යම් සාමාජිකයකු සම්බන්ධයෙන්, නාවික හමුදාවෙහි කපිතන් තැන හෝ මේ නියෝගයන් යටතේ ක්‍රියා කිරීම සඳහා ඒ අතින් ඔහු විසින් ලියවිල්ලකින් බලය දෙනු ලැබූ ඒ නාවික හමුදාවෙහි යම් නිලධාරියකු අදහස් වේ ;
- (ඈ) රාජකීය ලංකා ගඟන හමුදාවෙහි යම් සාමාජිකයකු සම්බන්ධයෙන් ඒ ගඟන හමුදාවෙහි අණ දෙන නිලධාරියා හෝ මේ නියෝගයන් යටතේ ක්‍රියා කිරීම සඳහා ඒ අතින් ඔහු විසින් ලියවිල්ලකින් බලය දෙනු ලැබූ ඒ ගඟන හමුදාවෙහි යම් නිලධාරියකු අදහස් වේ.

(6) අන්තිම ලිඛිත නීතියක මීට පටහැනි ව කුමක් සඳහන් වුවද, මේ නියෝගයන්හි විධිවිධාන බල පැවැත්විය යුතු ය.

ආයාචනයේදී ශ්‍රේෂ්ඨාධිකරණයේ තීරණයෙන් පැන නගින ඇතැම් කරුණු සම්බන්ධයෙන් නීතිපතිගේ බලය.

48. (1) ආයාචනයේදී ශ්‍රේෂ්ඨාධිකරණය විසින් අපරාධ නඩු විධාන සංග්‍රහයේ XXX වෙනි පරිච්ඡේදය යටතේ නඩුවක් තීරණය කරනු ලැබූ හෝ තීරණය කරනු ලබන අවස්ථාවක ඒ ආයාචනය සම්බන්ධයෙන් ශ්‍රේෂ්ඨාධිකරණයේ ආඥාව සමග අනුකූල හා එකඟ වීම සඳහා ඒ සංග්‍රහයෙහි 350 වෙනි වගන්තියේ (2) වෙනි උපවගන්තිය යටතෙහි කල්පුතු යයි නියමිත නඩුවෙහි වාර්තා පිළිබඳ සියලු හෝ යම් ආඥා හා සියලු හෝ යම් සංශෝධන, එබඳු වෙනත් අධිකරණයක විනිශ්චයට හෝ ආඥාවට විරුද්ධ ව කරනු ලැබූ ආයාචනයක් නම්, ඒ ආයාචනය පිළිබඳ ආඥාව ශ්‍රේෂ්ඨාධිකරණය විසින් යම් අධිකරණයකට සහතික කරනු ලැබුවේ ද ඒ අධිකරණය විසින් නොව, ස්වකීය ආඥාව වෙනයම් අධිකරණයකට සහතික කිරීමට ඒ සංග්‍රහයෙන් ශ්‍රේෂ්ඨාධිකරණයට නියම කරනු ලැබුවේද ඒ අධිකරණය විසින් කළ යුතු යයි නීතිපති විසින් තීරණය කළ හැකිය.

(2) ආයාචනයේදී ශ්‍රේෂ්ඨාධිකරණය විසින් තීරණය කරනු ලැබූ යම් නඩුවක් සම්බන්ධයෙන් මේ නියෝගයෙහි (1) ඡේදයෙහි සඳහන් ආඥා හා සංශෝධන, කළ යුතු අධිකරණය ඒ ඡේදය යටතෙහි නීතිපති විසින් තීරණය කරනු ලබන අවස්ථාවක ඒ ආඥා හා සංශෝධන කළ යුතු අධිකරණය වශයෙන් ඔහුගේ ලිඛිත නියෝගයෙන් ඒ අධිකරණය නම් කළ හැකි ය. ඉක්බිති ව—

- (ආ) ඒ ආයාචනය සම්බන්ධ ශ්‍රේෂ්ඨාධිකරණයෙහි ආඥාව සහතික කරනු ලැබුවේ යම් අධිකරණයකට ද-ඒ අධිකරණය විසින් ඒ නඩුවෙහි වාර්තාව සමග එසේ සහතික කරනු ලැබූ ඒ ආඥාව, ආයාචන පෙන්සම හා එසේ සහතික කරනු ලැබූ ඒ ආඥාව සඳහා ශ්‍රේෂ්ඨාධිකරණය විසින් දෙනු ලැබූ (යම් හේතු වේ ද) හේතුවල පිටපතක් ද එසේ නම් කරනු ලැබූ අධිකරණයට යැවිය යුතු ය ;
- (ඈ) තවද එසේ නම් කරනු ලැබූ අධිකරණය විසින් එසේ සහතික කරනු ලැබූ ඒ ආඥාව හා ඒ වාර්තාව හා (යම් පිටපතක් වේ ද) පිටපත ද ලැබීමෙන් පසු, ඒ ආයාචනය පිළිබඳ ශ්‍රේෂ්ඨාධිකරණයේ ආඥාව සහතික කරනු ලැබුවේ යම් අධිකරණයකට ද ඒ අධිකරණය විසින් නොව, ඒ නියෝගයේ බලය ප්‍රකාර නම් කරනු ලැබූ අධිකරණය විසින් ඒ ආඥා හා සංශෝධන කළ යුතු ය.

ඒ නඩුවෙහි නීති කෘත්‍ය සමග ඒ නියෝගය ලේඛන ගත කළ යුතුය. ඒ නියෝගයෙහි බලය පිට එසේ නම් කරනු ලැබූ අධිකරණය විසින් කරනු ලැබූ සියලු ආඥා හා සංශෝධන ද ඒ ආඥාවල ප්‍රතිඵලයක් වශයෙන් කරනු ලැබූ කුමන අන්දමේ හෝ සියලු ක්‍රියා හා දේවල් සියලු කාර්යයන් සඳහා වලංගු හා ක්‍රියාත්මක වන බව සලකනු ලැබිය යුතු ය.

(3) අපරාධ නඩු විධාන සංග්‍රහයේ හෝ වෙනයම් නීතියක විධිවිධානවල විරුද්ධව කුමක් සඳහන් වුවද මේ නියෝගයේ පෙරාතුව විධිවිධාන ක්‍රියාත්මක විය යුතු ය.

49. (1) නියෝජිත මන්ත්‍රී මණ්ඩලයේ මුතුර් ඡන්දදායක කොට්ඨාශයේ පළමුවෙනි මන්ත්‍රී වරයාගේ මරණය නිසා ඇතිවූ පුරප්පාඩුව පිරවීම සඳහා ඡන්ද විමසීමක් පැවැත්වීමේ කාර්යය පිණිස මන්ත්‍රී මූලාසනයක යන්ගේ නාම යෝජනා කිරීම, ඒ ඡන්ද දායක කොට්ඨාශය හෝ ඉන් කොටසක් ඇතුළත් ප්‍රදේශයෙහි භහුරු ආරක්ෂක ආඥාපනතෙහි II වෙනි කොටස ක්‍රියාත්මක වන තාක්, එසේ ක්‍රියාත් මක වන තාක් පමණක්, නො පැවැත්විය යුතුය. ඒ අනුව ඒ ඡන්ද විමසීම සඳහා මන්ත්‍රී මූලාසනයක යන්ගේ නාම යෝජනා කිරීමේ දිනය හා ස්ථානය නියම කෙරෙන, 1961 අප්‍රේල් 19 දිනය හා 12,371 අංකය දරණ අති විශේෂ ගැසට් පත්‍රයෙහි පළමු දන්වීම සියලු කාර්ය සඳහා බල රහිත ලෙස සැලකිය යුතුය.

සමහර පාර්ලිමේන්තු අතුරු මැණිවරණ සම්බන්ධ විශේෂ විධිවිධාන.

(2) නියෝජිත මන්ත්‍රී මණ්ඩලයේ වැලිමඩ ඡන්දදායක කොට්ඨාශයේ මන්ත්‍රී ආසනය සම්බන්ධයෙන් ඇති වූ පුරප්පාඩුව පිරවීම සඳහා ඡන්ද විමසීමක් පැවැත්වීමේ කාර්යය පිණිස මන්ත්‍රී මූලාසනයක යන්ගේ නාම යෝජනා කිරීම, ඒ ඡන්දදායක කොට්ඨාශය හෝ ඉන් කොටසක් ඇතුළත් ප්‍රදේශයෙහි භහුරු ආරක්ෂක ආඥාපනතෙහි II වෙනි කොටස ක්‍රියාත්මක වන තාක්, එසේ ක්‍රියාත්මක වන තාක් පමණක් නො පැවැත්විය යුතුය. ඒ අනුව ඒ ඡන්ද විමසීම සඳහා මන්ත්‍රී මූලාසනයක යන්ගේ නාම යෝජනා කිරීමේ දිනය හා ස්ථානය නියම කෙරෙන 1961 සැප්තැම්බර් 20 වෙනි දින හා අංක 12,666 දරන අති විශේෂ ගැසට් පත්‍රයෙහි පළමු දන්වීම සියලු කාර්ය සඳහා බල රහිත ලෙස සලකනු ලැබිය යුතුය.

50. ලංකා යුද්ධ හමුදාවේ, රාජකීය ලංකා නාවික හමුදාවේ හෝ රාජකීය ලංකා ගුවන් හමුදාවේ ස්ථිර බල හමුදාවෙහි හැම සාමාජිකයකු—

රේගු නිලධරයන් වශයෙන් සේවා භටයන් යෙදවීම. 235 අඩි.

- (අ) රේගු ආඥාපනතෙහි 118, 125, 126, 127, 135 හා 143 වෙනි වගන්තිවල කාර්යය සඳහා, රේගු සේවයෙහි සේවය කළ යුතුය තවද ඒ කාර්යයන් සඳහා, රේගුවෙහි නිලධරයන් වෙත ඉහත කී වගන්තිවලින් පැවරුණු බලතල පාවිච්චි කළ යුතුය. එසේම
- (ආ) ආගමන හා විගමන පනතෙහි දී කිබෙන අර්ථය ඇතුළත හා එහි කාර්යයන් සඳහා බලය ලත් නිලධරයකු ලෙස සැලකිය යුතුය. ඒ අනුව, ඒ පනතින් හෝ ඒ පනත යටතේ බලය ලත් නිලධරයන් වෙත පැවරුණු හෝ නියම කරනු ලැබූ බලතල, යුතුකම් හෝ කාර්යයන් පාවිච්චි කළ යුතුය ; ඉෂ්ට කළ යුතුය ; නැතහොත් ක්‍රියාවේ යෙදවිය යුතුය.

51. (1) අගමැති විසින් ආඥාවක මාර්ගයෙන් සඳහන් කරනු ලැබූ ලංකාවේ යම් ප්‍රදේශයක—

ගිනි තැබීම, කොල්ලකෑම් හා අයුතු ඇතුළුවීම්.

- (අ) ගින්නෙන්, යම් දාශය පදර්ථයකින්, යම් පුපුරන ද්‍රව්‍යයකින්, විබාදන ද්‍රව්‍යයකින් හෝ යම් අන්දමක දමාගසන ආයුධයකින්, ආයුධයකින් හෝ උපකරණයකින් වංචල හෝ නිශ්චල දේපළකට විනාශයක් හෝ හානියක් සිදු කරන, හෝ ඒ දේපළ රජයට, හෝ යම් ප්‍රාදේශීය බල මණ්ඩලයකට, හෝ යම් පුද්ගලයෙකුට හෝ පුද්ගල මණ්ඩලයකට අයිති වුවද, එබඳු යම් දේපළක වටිනාකම නැති කරන හෝ ප්‍රයෝජනය අඩු කරන අන්දමේ යම් වෙනසක් ඇති කරන යම් ක්‍රියාවක් කරන ; හෝ
- (ආ) හිස්ව හෝ ආරක්ෂා රහිතව කිබෙන්ටට ඉඩ හැර ඇති යම් භූමියකදී යම් භාණ්ඩයක් සොරකම් කරන ; හෝ
- (ඇ) අත්‍යාවශ්‍ය සේවාවන් ඉටු කිරීමේදී පාවිච්චි කරනු ලබන හෝ පාවිච්චි කිරීමට අදහස් කරනු ලබන යම් වාහනයක, යන්ත්‍රයක, උපකරණයක හෝ වෙනත් දෙයක කාර්යක්ෂමතාව දුර්වල කිරීම හෝ ක්‍රියාකාරීත්වයට බාධා කිරීම හෝ ඉහත දක්වෙන පරිදි පාවිච්චි කරනු ලබන හෝ පාවිච්චි කිරීමට අදහස් කරනු ලබන යම් නිර්මාණයක, ගොඩනැගිල්ලක හෝ භූමියක ප්‍රයෝජනය අඩු කිරීම ඒ ක්‍රියාවෙන් සිදුවිය හැකි යයි අදහස් කරමින් හෝ ඒ බව දැන දැනම හෝ ඒ බව විශ්වාස කිරීමට යුක්ති සහගත හේතු සහිතව යම් ක්‍රියාවක් කරන ; හෝ
- (ඈ) දණ්ඩ නීති සංග්‍රහයේ අංක 427 සිට අංක 446 තෙක් වූ වගන්ති අතුරෙන් යමක් යටතේ යම් වරදක් සිදු කරන හෝ යම් භූමියකින් යම් භාණ්ඩ හෝ ද්‍රව්‍ය නීති විරෝධී ලෙස ඉවත් කරන හෝ ඉවත් කිරීමට තැත් කරන ; හෝ
- (ඉ) දණ්ඩ නීති සංග්‍රහයේ 138 වෙනි වගන්තියෙහි විස්තර කරනු ලබන පරිදි, ඉහත දක්වෙන අනුවර්ෂද අතුරෙන් යම්ක සඳහන් යම් ක්‍රියාවක් කිරීමේ පරමාර්ථය වන නීති විරෝධී රැස්වීමක සාමාජිකයකු වන,

යම් තැනැත්තකු වරදකට වරදකරු විය යුතුය. තව ද, දණ්ඩ නීති සංග්‍රහයෙහි හෝ මේ නියෝගවල කුමක් සඳහන් වුව ද, ශ්‍රේෂ්ඨාධිකරණය ඉදිරියේ වරදකරු වූ විට, මරණ දඬුවමට හෝ ජීවිතාන්තය දක්වා දෙයාකාරයෙන් එක් ආකාරයක බන්ධනාගාර ගත කිරීමට යටත් විය යුතුය.

(2) දේපළ පුද්ගලිකව ආරක්ෂා කිරීම පිළිබඳ අයිතිවාසිකමට අදාළ වන්නාවූද ඒ අයිතිවාසිකම පාවිච්චි කිරීමේ දී වරද කරන්නකුට මරණය හෝ වෙනත් හානියක් සිදු කරවනු ලැබිය හැකි අවස්ථා නියම කරන්නාවූ ද දණ්ඩ නීති සංග්‍රහයේ 96 වෙනි වගන්තිය, ඒ වගන්තිය අවසානයේදී පහත දක්වෙන පාඨය එකතු කරනු ලැබූ සේ බල පැවැත්විය යුතු ය :—

“ පස්වනුව — හදිසි විවිධ විධිවිධාන හා බලතල නියෝගයන්හි 51 වෙනි නියෝගය යටතේ යම් වරදක් ”.

(3) වරද කරන වෙලාවෙහි හෝ අවස්ථාවෙහි පැවති මහාජන කැළඹීම වර්ධනය කිරීම සඳහා හෝ ඒ සම්බන්ධයෙන් හෝ එබන්දකදී වරද කරනු ලැබූ බවට නීතිපති සැඟීමට පත් වන්නේ නම්, මේ නියෝගය යටතේ වරදක් සම්බන්ධයෙන් නඩු පැවරීමක් සඳහා, මේ නියෝගවල 45 වැනි නියෝගය යටතේ නීතිපති ගේ ලිඛිත අනුමතිය දිය හැකිය.